

Il-Ġurnal Uffiċjali

C 364

tal-Unjoni Ewropea



Edizzjoni bil-Malti

Informazzjoni u Avviżi

Volum 54
14 ta' Diċembru 2011

Avviż Nru

Werrej

Pagna

II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĠI U AĠENZIJI TAL-UNJONI EWROPEA

Il-Kummissjoni Ewropea

2011/C 364/01	Awtorizzazzjoni għal għajna mill-Istat skont l-Artikoli 107 u 108 tat-TFUE – Fir-rigward ta' dawn il-każijiet il-Kummissjoni ma tqajjimx oġġezzjonijiet ⁽¹⁾	1
2011/C 364/02	Komunikazzjoni skont l-Artikolu 12(5)(a) tar-Regolament tal-Kunsill (KEE) Nru. 2913/92 dwar l-informazzjoni mogħtija mill-awtoritajiet doganali tal-Istati Membri dwar il-klassifikazzjoni ta' merkanzija fin-nomenklatura doganali	4

III *Atti preparatorji*

IL-KUNSILL

Il-Kunsill

2011/C 364/03	Rakkomandazzjoni tal-Kunsill tat-30 ta' Novembru 2011 dwar il-hatra ta' membru tal-Bord Eżekuttiv tal-Bank Ċentrali Ewropew	6
---------------	---	---

MT

Prezz:
EUR 3

⁽¹⁾ Test b'relevanza għaż-ŻEE

(Ikompli fil-paġna li jmiss)

IL-BANK ĊENTRALI EWROPEW

Il-Bank Ċentrali Ewropew

2011/C 364/04	Opinjoni tal-Kunsill Governattiv tal-Bank Ċentrali Ewropew tas-7 ta' Diċembru 2011 dwar rakkomandazzjoni tal-Kunsill dwar il-hatra ta' membru tal-Bord Eżekuttiv tal-Bank Ċentrali Ewropew (CON/2011/100)	7
---------------	---	---

IV *Informazzjoni*

INFORMAZZJONI MINN ISTITUZZJONIJET, KORPI, UFFIĊĊJI U AĠENZJI TAL-UNJONI EWROPEA

Il-Kummissjoni Ewropea

2011/C 364/05	Rata tal-kambju tal-euro	8
2011/C 364/06	Qafas dwar għajnuna mill-Istat għall-bini tal-vapuri	9

Il-Qorti tal-Awdituri

2011/C 364/07	Ir-Rapport Speċjali Nru 12/2011 "Il-miżuri tal-UE kkontribwixxew għall-addattament tal-kapaċità tal-flotot tas-sajd għal opportunitajiet ta' sajd disponibbli?"	14
---------------	---	----

V *Avviżi*

PROĊEDURI AMMINISTRATTIVI

Il-Kummissjoni Ewropea

2011/C 364/08	Sejha għall-proposti 2011 – Il-Programm Ewropa għaċ-Ċittadini (2007-2013) – Implimentazzjoni tal-azzjonijiet tal-programm: Ċittadini Attivi għall-Ewropa, Soċjetà ċivili attiva fl-Ewropa u Tifkira Ewropea Attiva	15
---------------	--	----



II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U
AĠENZIJI TAL-UNJONI EWROPEA

IL-KUMMISSJONI EWROPEA

Awtorizzazzjoni għal għajjuna mill-Istat skont l-Artikoli 107 u 108 tat-TFUE**Fir-rigward ta' dawn il-każijiet il-Kummissjoni ma tqajjimx oġġezzjonijiet****(Test b'relevanza għaż-ŻEE)**

(2011/C 364/01)

Data tal-adozzjoni tad-Deciżjoni	10.11.2009
In-numru ta' referenza tal-għajjuna	N 549/09
Stat Membru	Il-Ġermanja
Reġjun	Bayern
Titolu (u/jew isem tal-benefiċjarju)	Verlängerung der Beihilferegelung zur Unterstützung der Filmproduktion in Bayern
Il-bażi legali	Richtlinien für die FilmFernsehFonds Bayern GmbH, Haushaltsgesetz des Freistaates Bayern
It-tip tal-miżura	Skema ta' għajjuna
L-għan	Kultura
Il-forma tal-għajjuna	Ghotja rimborsabbli, Ghotja diretta, Self b'rata ta' imghax baxxa
L-estimi	Baġit annwali: EUR 13,5 miljun Baġit globali: EUR 54 miljun
L-intensità	70 %
It-tul ta' żmien	1.1.2010-31.12.2013
Setturi ekonomiċi	Il-Midja
Isem u indirizz tal-awtorità responsabbli mill-għajjuna	FilmFernsehFonds Bayern GmbH
Aktar informazzjoni	—

It-test tad-deciżjoni fil-lingwa jew lingwi awtentika/awtentici, li minnu tnehhew il-partijiet kunfidenzjali kollha, jinsab fuq is-sit:

http://ec.europa.eu/community_law/state_aids/state_aids_texts_mt.htm

Data tal-adozzjoni tad-Deciżjoni	19.10.2011
In-numru ta' referenza tal-ghajnuna	N 330/10
Stat Membru	Franza
Reġjun	—
Titolu (u/jew isem tal-benefiċjarju)	Programme national «Très haut débit» — Volet B
Il-baži legali	Loi n° 2009-1572 du 17 décembre 2009 relative à la lutte contre la fracture numérique. Code général des collectivités territoriales (articles L 1425-1 et L 1425-2). Loi n° 2010-237 du 9 mars 2010 de finances rectificative pour 2010. Code des postes et des communications électroniques (articles L 34-8 et L 34-8-3). Décision n° 2010-1314 de l'ARCEP en date 14 décembre 2010 précisant les conditions d'accessibilité et d'ouverture des infrastructures et des réseaux éligibles à une aide du fonds d'aménagement numérique des territoires
It-tip tal-miżura	Skema ta' għajnuna
L-ghan	Żvilupp settorjali, Żvilupp reġjonali
Il-forma tal-ghajnuna	Ghotja diretta
L-estimi	Baġit globali: EUR 750 miljun
L-intensità	—
It-tul ta' żmien	sal-1.1.2016
Setturi ekonomiċi	Il-posta u t-telekomunikazzjonijiet
Isem u indirizz tal-awtorità responsabbli mill-ghajnuna	Fonds national pour la société numérique, collectivités territoriales
Aktar informazzjoni	—

It-test tad-deciżjoni fil-lingwa jew lingwi awtentika/awtentici, li minnu tnehhew il-partijiet kunfidenzjali kollha, jinsab fuq is-sit:

http://ec.europa.eu/community_law/state_aids/state_aids_texts_mt.htm

Data tal-adozzjoni tad-Deciżjoni	9.11.2011
In-numru ta' referenza tal-ghajnuna	SA.31722 (11/N)
Stat Membru	L-Ungerija
Reġjun	—
Titolu (u/jew isem tal-benefiċjarju)	A sporttevékenység támogatásához kapcsolódó társaságiadó-, és illetékkezdmény
Il-baži legali	A sporttal összefüggő egyes törvények módosításáról szóló 2010. évi LXXXIII. törvény. A társasági adóról és az osztalékadóról szóló 1996. évi LXXXI. törvény. Az illetékekről szóló 1990. évi XCIII. törvény
It-tip tal-miżura	Skema ta' għajnuna
L-ghan	Żvilupp settorjali
Il-forma tal-ghajnuna	Allowance fiskali

L-estimi	Baġit annwali: HUF 21 200 miljun Baġit globali: HUF 127 200 miljun
L-intensità	70 %
It-tul ta' żmien	sat-30.6.2017
Setturi ekonomiċi	Attivitajiet ta' rikreazzjoni, kultura u sport
Isem u indirizz tal-awtorità responsabbli mill-ghajjnuna	Nemzeti Fejlesztési Minisztérium és Nemzeti Erőforrás Minisztérium
Aktar informazzjoni	—

It-test tad-deċiżjoni fil-lingwa jew lingwi awtentika/awtentici, li minnu tnehhew il-partijiet kunfidenzjali kollha, jinsab fuq is-sit:

http://ec.europa.eu/community_law/state_aids/state_aids_texts_mt.htm

—————

Komunikazzjoni skont l-Artikolu 12(5)(a) tar-Regolament tal-Kunsill (KEE) Nru. 2913/92 dwar l-informazzjoni mogħtija mill-awtoritajiet doganali tal-Istati Membri dwar il-klassifikazzjoni ta' merkanzija fin-nomenklatura doganali

(2011/C 364/02)

Informazzjoni Tariffarja Obbligatorja ma tibqax valida minn dan il-jum jekk issir inkompatibbli mal-interpretazzjoni tan-nomenklatura doganali bħala riżultat tal-miżuri tariffarji internazzjonali li ġejjin:

Emendi tan-Noti ta' Spjegazzjoni tas-Sistema Armonizzata u l-Kompendju ta' Opinjonijiet dwar il-Klassifikazzjoni, approvati mill-Kunsill tal-Kooperazzjoni Doganali (dok CCC NC1649 – rapport tas-47 Sessjoni tal-Kumitat HS):

EMENDI TAN-NOTI TA' SPJEGAZZJONI LI JRIDU JSIRU SKONT IL-PROCĊEDURA TAL-ARTIKOLU 8 TAL-KONVENZJONI HS U L-OPINJONIJIET DWAR IL-KLASSIFIKAZZJONI EDITJATI MILL-KUMITAT HS TAL-ORGANIZZAZZJONI DINJIJA DOGANALI

(IS-47 SESSJONI TAL-HSC – MARZU 2011)

DOK. NC1649

Emendi tan-Noti ta' Spjegazzjoni tan-Nomenklatura fl-anness tal-Konvenzjoni HS

Kapitolu 29 R/11

Opinjonijiet dwar il-Klassifikazzjoni approvati mill-Kumitat HS

2106.90/26-27 R/3

2208.90/4-6 R/2

4410.11/1 R/4

8517.62/20 R/5

8528.51/1 R/6

8543.70/5 R/7

Skont l-Artikolu 17 tal-Kodiċi Doganali, informazzjoni tariffarja vinkolanti ma tibqax valida, mill-1 ta' Jannar 2012 jekk issir inkompatibbli mal-interpretazzjoni tan-nomenklatura doganali kif tirriżulta mill-miżuri tariffarji internazzjonali segwenti:

Emendi tan-Noti ta' Spjegazzjoni tas-Sistema Armonizzata, approvati mill-Kunsill tal-Kooperazzjoni Doganali (dok CCC NC1649, anness Q/4, rapport tas-47 Sessjoni tal-Kumitat HS):

EMENDI TAN-NOTI TA' SPJEGAZZJONI LI JRIDU JSIRU SKONT IL-PROCĊEDURA TAL-ARTIKOLU 8 TAL-KONVENZJONI HS EDITJATI MILL-KUMITAT HS TAL-ORGANIZZAZZJONI DINJIJA DOGANALI

(IS-47 SESSJONI TAL-HSC – MARZU 2011)

DOK. NC1649

Modifiki għan-noti ta' spjegazzjoni tan-nomenklatura annessa mal-Konvenzjoni HS u taħt ir-rakkomandazzjoni tas-26 ta' Gunju 2009 u żviluppata mill-HSC fis-47 sessjoni tiegħu. Dokument NC1649.

Noti ta' spjegazzjoni Q/4

Emendi tan-Noti ta' Spjegazzjoni tas-Sistema Armonizzata, approvati mill-Kunsill tal-Kooperazzjoni Doganali (dok CCC NC1705, anness N, rapport tas-48 Sessjoni tal-Kumitat HS):

EMENDI TAN-NOTI TA' SPJEGAZZJONI LI JRIDU JSIRU SKONT IL-PROĊEDURA TAL-ARTIKOLU 8 TAL-KONVENZJONI HS EDITJATI MILL-KUMITAT HS TAL-ORGANIZZAZZJONI DINIJA DOGANALI

(IS-48 SESSJONI TAL-HSC – SETTEMBRU 2011)

DOK. NC1705

Modifiki għan-noti ta' spjegazzjoni tan-nomenklatura annessa mal-Konvenzjoni HS u taht ir-rakkomandazzjoni tas-26 ta' Ġunju 2009 u żviluppata mill-HSC fis-48 sessjoni tiegħu. Dokument NC1705.

Noti ta' spjegazzjoni

N

Informazzjoni dwar il-kontenut ta' dawn il-miżuri tista' tinkiseb mid-Direttorat Ġenerali għat-Tassazzjoni u l-Unjoni Doganali tal-Kummissjoni Ewropea (rue de la Loi/Wetstraat 200, 1049 Brussell, Belgium) jew tista' titniżżel mis-sit tal-internet tad-Direttorat-Ġenerali:

http://ec.europa.eu/comm/taxation_customs/customs/customs_duties/tariff_aspects/harmonised_system/index_en.htm

III

(Atti preparatorji)

IL-KUNSILL

IL-KUNSILL

RAKKOMANDAZZJONI TAL-KUNSILL

tat-30 ta' Novembru 2011

dwar il-ħatra ta' membru tal-Bord Eżekuttiv tal-Bank Ċentrali Ewropew

(2011/C 364/03)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 283(2) tiegħu,

Wara li kkunsidra l-Protokoll dwar l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 11.2 tiegħu,

Peress li huwa neċessarju li jinħatar membru ġdid tal-Bord Eżekuttiv tal-Bank Ċentrali Ewropew wara d-deċiżjoni tas-Sur Lorenzo BINI SMAGHI li jirriżenja b'effett minn tmiem il-31 ta' Diċembru 2011,

B'DAN JIRRAKKOMANDA LILL-KUNSILL EWROPEW:

Biex jahtar lis-Sur Benoît COEURÉ bħala membru tal-Bord Eżekuttiv tal-Bank Ċentrali Ewropew għal mandat ta' tmien snin.

Magħmul fi Brussell, it-30 ta' Novembru 2011.

Għall-Kunsill

Il-President

J. VINCENT-ROSTOWSKI

IL-BANK ĊENTRALI EWROPEW

IL-BANK ĊENTRALI EWROPEW

OPINJONI TAL-KUNSILL GOVERNATTIV TAL-BANK ĊENTRALI EWROPEW

tas-7 ta' Diċembru 2011

dwar rakkomandazzjoni tal-Kunsill dwar il-hatra ta' membru tal-Bord Eżekuttiv tal-Bank Ċentrali Ewropew

(CON/2011/100)

(2011/C 364/04)

Introduzzjoni u bażi legali

Fl-1 ta' Diċembru 2011, il-Bank Ċentrali Ewropew (BĊE) irċieva talba mill-President tal-Kunsill Ewropew għal opinjoni dwar Rakkomandazzjoni tal-Kunsill tat-30 ta' Novembru 2011 ⁽¹⁾ dwar il-hatra ta' membru tal-Bord Eżekuttiv tal-Bank Ċentrali Ewropew.

Il-kompetenza tal-Kunsill Governattiv tal-BĊE li jagħti opinjoni hija bbażata skont l-Artikolu 283(2) tat-Trattat dwar l-Iffunzjonar tal-Unjoni Ewropew.

Osservazzjonijiet Ġenerali

1. Ir-Rakkomandazzjoni tal-Kunsill, li kienet ippreżentata lill-Kunsill Ewropew, u li dwarha l-Parlament Ewropew u l-Kunsill Governattiv tal-BĊE qed jiġu kkonsultati, jirrikkmanda li jinħatar Benoît COEURÉ bħala membru tal-Bord Eżekuttiv tal-BĊE għal terminu ta' uffiċċju ta' tmien snin.
2. Il-Kunsill Governattiv tal-BĊE huwa tal-opinjoni li l-kandidat propost huwa persuna ta' pożizzjoni rikonoxxuta u esperjenza professjonali f'oqsma monetarji jew bankarji kif mitlub mill-Artikolu 283(2) tat-Trattat.
3. Il-Kunsill Governattiv tal-BĊE m'għandu l-ebda oġġezzjoni għar-Rakkomandazzjoni tal-Kunsill biex jinħatar Benoît COEURÉ bħala membru tal-Bord Eżekuttiv tal-BĊE.

Magħmul fi Frankfurt am Main, is-7 ta' Diċembru 2011.

Il-President tal-BĊE

Mario DRAGHI

⁽¹⁾ Għadha mhux ippubblikata fil-Ġurnal Uffiċjali.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾**It-13 ta' Diċembru 2011**

(2011/C 364/05)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,3181	AUD	Dollaru Awstraljan	1,3016
JPY	Yen Ġappuniż	102,60	CAD	Dollaru Kanadiż	1,3528
DKK	Krona Daniża	7,4366	HKD	Dollaru ta' Hong Kong	10,2548
GBP	Lira Sterlina	0,84625	NZD	Dollaru tan-New Zealand	1,7215
SEK	Krona Żvediza	9,0605	SGD	Dollaru tas-Singapor	1,7158
CHF	Frank Żvizzeru	1,2345	KRW	Won tal-Korea t'Isfel	1 519,49
ISK	Krona İzlandiża		ZAR	Rand ta' l-Afrika t'Isfel	10,8795
NOK	Krona Norveġiża	7,7110	CNY	Yuan ren-min-bi Ċiniż	8,3877
BGN	Lev Bulgaru	1,9558	HRK	Kuna Kroata	7,4986
CZK	Krona Ċeka	25,633	IDR	Rupiah Indoneżjan	12 005,28
HUF	Forint Ungeriz	304,39	MYR	Ringgit Malajżjan	4,1850
LTL	Litas Litwan	3,4528	PHP	Peso Filippin	57,795
LVL	Lats Latvjan	0,6970	RUB	Rouble Russu	41,7115
PLN	Zloty Pollakk	4,5608	THB	Baht Tajlandiż	41,138
RON	Leu Rumenu	4,3485	BRL	Real Braziljan	2,4292
TRY	Lira Turka	2,4641	MXN	Peso Messikan	18,1647
			INR	Rupi Indjan	70,1100

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

QAFAS DWAR GĦAJNUNA MILL-ISTAT GĦALL-BINI TAL-VAPURI

(2011/C 364/06)

1. INTRODUZZJONI

1. Sa mill-bidu tas-snin '70, l-għajnuna mill-Istat għall-bini tal-vapuri kienet sugġetta għal sensiela ta' reġimi speċifiċi ta' għajnuna mill-Istat, li gradwalment ġew allinjati mad-dispożizzjonijiet orizzontali tal-għajnuna mill-Istat. Il-Qafas attwali dwar għajnuna mill-Istat għall-bini ta' vapuri ⁽¹⁾ ser jiskadi fil-31 ta' Diċembru 2011. Konformement mal-politika tal-Kummissjoni biex ikun żgurat titjib fit-trasparenza u s-simplifikazzjoni tar-regoli dwar l-għajnuna mill-Istat, il-Kummissjoni bihsiebha li, sa l-aktar limitu possibli, tneħhi d-differenzi bejn ir-regoli applikabbli għall-industrija tal-bini tal-vapuri u għal setturi industrijali oħra billi testendi dispożizzjonijiet orizzontali ġenerali lis-settur tal-bini tal-vapuri ⁽²⁾.

2. Madankollu, il-Kummissjoni tagħraf li ċerti karatteristiċi jagħmlu l-bini tal-vapuri differenti minn industriji oħra, bħas-sensiliet qosra ta' produzzjoni, il-qies, il-valur u l-komplessità ta' unitajiet prodotti u l-fatt li l-prototipi huma ġeneralment użati kummerċjalment.

3. Fid-dawl ta' dawk il-karatteristiċi speċjali, il-Kummissjoni tikkunsidra li jkun xieraq li tkompli tapplika dispożizzjonijiet speċifiċi dwar l-għajnuna għall-innovazzjoni għas-settur tal-bini tal-vapuri filwaqt li tiżgura li tali għajnuna ma jkollhiex impatt negattiv fuq il-kundizzjonijiet kummerċjali u l-kompetizzjoni sa dak il-punt li jmur kontra l-interess komuni.

4. L-għajnuna mill-Istat għall-innovazzjoni għandha twassal biex min jibbenefika mill-għajnuna jibdel l-imġiba tiegħu b'tali mod li jzid il-livell tiegħu ta' attività ta' innovazzjoni u ta' proġetti ta' innovazzjoni jew iwettaq attivitajiet li altrimenti ma kinux jitwettqu, jew kienu jitwettqu b'mod iktar limitat. L-effett ta' incentivi huwa identifikat b'analizi kontrafattwali, bit-tqabbil tal-livelli ta' attività mahsuba bl-għajnuna u minghajrha. Għaldaqstant, dan il-Qafas jidentifika rekwiżiti speċifiċi li se jippermettu lill-Istati Membri jiżguraw il-preżenza ta' effett ta' incentivi.

5. Flimkien mal-industrija, ġie żviluppat sett informali ta' regoli dwar l-għajnuna għall-innovazzjoni għall-bini tal-vapuri, rigward, b'mod partikolari, l-ispejjeż eliġibbli u l-konferma tan-natura innovattiva tal-proġett, u dan huwa applikat mill-Kummissjoni fil-prattika tagħha tat-teħid ta' deċizzjonijiet. Fl-interessi tat-trasparenza, dawk ir-regoli għandhom jiġu formalment integrati fir-regoli dwar l-għajnuna għall-innovazzjoni.

6. Rigward l-għajnuna reġjonali, fl-2013 il-Kummissjoni se tirrevedi l-Linji Gwida orizzontali dwar l-għajnuna reġjonali nazzjonali għall-perjodu bejn l-2007 u l-2013 ⁽³⁾. Għaldaqstant, il-Kummissjoni ser tissokta bl-applikazzjoni tal-istess regoli speċifiċi għall-għajnuna reġjonali fis-settur tal-bini tal-vapuri li bħalissa huma previsti fil-Qafas tal-2003 sa dak iż-żmien. Hija ser tivvaluta mill-ġdid is-sitwazzjoni fil-kuntest tar-reviżjoni tal-Linji Gwida dwar l-għajnuna reġjonali nazzjonali.

7. Rigward il-krediti għall-esportazzjoni, l-għan ta' dan il-Qafas huwa li jiġu rispettati l-obbligi internazzjonali applikabbli.

8. Għaldaqstant il-qafas jiġbor fih dispożizzjonijiet speċifiċi dwar l-għajnuna għall-innovazzjoni u l-għajnuna reġjonali għall-bini tal-vapuri kif ukoll dispożizzjonijiet dwar il-krediti għall-esportazzjoni. Barra minn hekk, l-għajnuna għas-settur tal-bini tal-vapuri tista' titqies kompatibbli mas-suq intern skont it-Trattat dwar il-Funzjonament tal-Unjoni Ewropea u skont l-istrumenti orizzontali tal-għajnuna mill-Istat ⁽⁴⁾, sakemm ma jkunx previst mod ieħor f'dawn l-istrumenti.

9. F'konformità mal-Artikolu 346 tat-Trattat u sugġett għad-dispożizzjonijiet tal-Artikolu 348 tat-Trattat, kull Stat Membru jista' jiehu l-miżuri li jikkunsidra meħtieġa sabiex jiproteġi l-interessi vitali tas-sigurtà tiegħu fir-rigward tal-finanzjament għall-bastimenti militari.

10. Il-Kummissjoni bihsiebha tapplika l-prinċipi li jinsabu f'dan il-Qafas mill-1 ta' Jannar 2012 sal-31 ta' Diċembru 2013. Wara dik id-data, il-Kummissjoni tippredvi li tinkludi d-dispożizzjonijiet dwar l-għajnuna għall-innovazzjoni fil-Qafas Komunitarju dwar l-għajnuna mill-Istat għar-riċerka u l-iżvilupp u għall-innovazzjoni ⁽⁵⁾ u li tintegra l-għajnuna reġjonali għall-bini tal-vapuri fil-Linji Gwida dwar l-għajnuna reġjonali nazzjonali.

2. KAMP TA' APPLIKAZZJONI U DEFINIZZJONIJET

11. Skont dan il-Qafas, il-Kummissjoni tista' tawtorizza għajnuna lit-tarzni; fil-każ ta' krediti għall-esportazzjoni, għajnuna lis-sidien tal-vapuri li tinghata għall-bini, it-tiswija jew il-konverżjoni ta' vapuri; u għajnuna għall-innovazzjoni li tinghata għall-bini ta' strutturi l barra mill-kosta li jzommu f'wiċċ l-ilma u li jiċċaqilqu.

⁽³⁾ ĠU C 54, 4.3.2006, p. 13.

⁽⁴⁾ Perezempju, il-Linji Gwida Komunitarji dwar l-għajnuna mill-Istat għall-harsien tal-ambjent (ĠU C 82, 1.4.2008, p. 1) jistipulaw il-kundizzjonijiet li taħthom tista' tiġi awtorizzata għajnuna lit-tarzni għal produzzjoni li hija iktar ekoloġika. Barra minn hekk, is-sidien tal-vapuri jistgħu jibbenefikaw minn għajnuna biex jakkwistaw mezzi ta' trasport godda li jmorru lil hinn mill-istandards tal-Unjoni jew li jgħollu l-livell ta' protezzjoni ambjentali fin-nuqqas ta' standards tal-Unjoni, u b'hekk jinghata kontribut għal trasport marittimu ġeneralment iktar nadif.

⁽⁵⁾ GU C 323, 30.12.2006, p. 1.

⁽¹⁾ ĠU C 317, 30.12.2003, p. 11.

⁽²⁾ Ara l-Pjan ta' Azzjoni dwar l-Għajnuna mill-Istat COM(2005) 107 finali, pt. 65: "il-Kummissjoni se tiddeciedi jekk għadux meħtieġ Qafas dwar l-għajnuna mill-Istat għall-bini tal-vapuri jew jekk is-settur għandux ikun irregolat sempliċement minn regoli orizzontali".

12. Għall-finijiet ta' dan il-Qafas, għandhom japplikaw id-definizzjonijiet segwenti:

- (a) "bini tal-vapuri" tfisser il-bini, fl-Unjoni, ta' bastimenti kummerċjali li jitmexxew bil-magni tagħhom stess;
- (b) "tiswija tal-vapuri" tfisser it-tiswija jew il-kundizzjonament mill-ġdid, fl-Unjoni, ta' bastimenti kummerċjali li jitmexxew bil-magni tagħhom stess;
- (c) "konverżjoni tal-vapuri" tfisser il-konverżjoni, fl-Unjoni, ta' bastimenti kummerċjali ta' mhux anqas minn 1 000 gt ⁽¹⁾ li jitmexxew bil-magni tagħhom stess, bil-kundizzjoni li l-operazzjonijiet ta' konverżjoni jinvolve alterazzjonijiet radikali tal-pjan ta' merkanzija, tal-qoxra, tas-sistema ta' propulsjoni jew tal-akkomodazzjoni tal-passiġġieri;
- (d) "bastiment kummerċjali li jitmexxa bil-magni tiegħu stess" tfisser bastiment li, permezz tas-sistema ta' propulsjoni u ta' direzzjoni permanenti tiegħu, għandu l-karatteristiċi kollha biex ibahhar wahdu fuq l-ibhra miftuħa jew fuq passagġi tal-ilma interni u li jaqa' taht wahda mill-kategoriji li ġejjin:
 - (i) bastimenti tal-baħar ta' mhux inqas minn 100 gt u bastimenti li jbahhru f'passagġi fuq l-ilma interni ta' daqs ekwivalenti użati għat-trasport tal-passiġġieri u/jew tal-merkanzija;
 - (ii) bastimenti tal-baħar ta' mhux anqas minn 100 gt u bastimenti li jbahhru f'passagġi fuq l-ilma interni ta' daqs ekwivalenti użati għall-prestazzjoni ta' servizz speċjalizzat (pereżempju, dregers u ice breakers);
 - (iii) laneċ tal-irmonk ta' mhux inqas minn 365 kW;
 - (iv) qxur mhux kompluti tal-bastimenti msemmija fil-punti (i), (ii) u (iii) li huma f'wiċċ l-ilma u mobbli;
- (e) "strutturi l barra mill-kosta li jzommu f'wiċċ l-ilma u li jiċċaqalqu" tfisser strutturi għall-esplorazzjoni, għall-esplojtazzjoni jew għall-ġenerazzjoni taż-żejt, tal-gass jew tal-enerġija rinnovabbli li għandhom il-karatteristiċi kollha ta' bastiment kummerċjali hlief li ma jitmexxewx bil-magni tagħhom stess u huma maħsuba li matul l-operazzjoni tagħhom jitmexxew kemm-il darba.

3. MIŻURI SPECIFIĊI

3.1. Għajnuna reġjonali

13. L-għajnuna reġjonali għall-bini tal-vapuri, għat-tiswija tal-vapuri jew għall-konverżjoni tal-vapuri tista' tiġi meqjusa kompatibbli mas-suq intern jekk tissodisfa, b'mod partikolari, il-kundizzjonijiet segwenti:

- (a) l-għajnuna għandha tingħata għall-investiment f'titjib fil-livell u fl-immodernizzar ta' tarzna(i) eżistenti, u m'għandhiex tkun konnessa ma' ristrutturazzjoni finanzjarja tat-tarzna(i) kkonċernata(i), bl-għan li tiġi mtejba l-produttività tal-installazzjonijiet eżistenti;
- (b) fir-reġjuni msemmija fil-punt (a) tal-Artikolu 107(3) tat-Trattat u konformement mal-mappa approvata mill-Kummissjoni għal kull Stat Membru għall-ghoti ta' għajnuna reġjonali, l-intensità tal-għajnuna m'għandhiex taqbeż it-22,5 % tal-ekwivalenti tal-valur gross tal-ghotja;
- (c) fir-reġjuni msemmija fil-punt (c) tal-Artikolu 107(3) tat-Trattat u konformement mal-mappa approvata mill-Kummissjoni għall-ghoti ta' għajnuna reġjonali għal kull Stat Membru, l-intensità tal-għajnuna m'għandhiex taqbeż it-12,5 % tal-ekwivalenti tal-valur gross tal-ghotja jew il-limitu applikabbli għall-għajnuna reġjonali, liema minnhom ikun l-inqas;
- (d) l-għajnuna għandha tiġi limitata għas-sostenn tal-ispiza eliġibbli kif imfissra fil-Linji Gwida dwar l-għajnuna nazzjonali reġjonali għall-2007-2013.

3.2. Għajnuna għall-innovazzjoni

3.2.1. Applikazzjonijiet eliġibbli

14. L-għajnuna mogħtija għall-innovazzjoni fil-bini tal-vapuri, fit-tiswija tal-vapuri jew fil-konverżjoni tal-vapuri tista' tiġi kkunsidrata kompatibbli mas-suq intern sa massimu ta' intensità tal-għajnuna ta' 20 % gross, sakemm din tkun tirrigwarda l-applikazzjoni industrijali ta' prodotti u proċessi innovattivi, jiġifieri prodotti u proċessi li huma teknologikament godda jew mibdula sostanzjalment meta mqabbla mal-iktar teknologija avvanzata li teżisti fl-industrija tal-bini tal-vapuri fi hdan l-Unjoni, li jgħorru riskju ta' falliment teknologiku jew industrijali. L-għajnuna għall-innovazzjoni għat-tagħmir u l-modernizzazzjoni tal-bastimenti tas-sajd mhijiex ser titqies kompatibbli mas-suq intern, sakemm ma jiġux sodisfatti l-kundizzjonijiet stabbiliti fl-Artikolu 25(2) u (6) tar-Regolament tal-Kunsill (KE) Nru 1198/2006 tas-27 ta' Lulju 2006 dwar il-Fond Ewropew għas-Sajd ⁽²⁾, jew fid-dispożizzjonijiet li jissuċċeduhom. L-ebda għajnuna ma tista' tingħata lil tarzna jekk tingħata, fir-rigward tal-istess bastiment, għajnuna mill-Fond Ewropew għas-Sajd, jew mill-istrument li jissuċċedih, jew għajnuna pubblika oħra.

15. Prodotti u proċessi innovattivi skont it-tifsira tal-punt 14 jinkludu t-titjib fil-qasam ambjentali relatat mal-kwalità u l-prestazzjoni, bħall-ottimizzazzjoni tal-konsum tal-karburant, l-emissjonijiet mill-magni, l-iskart u sikurezza.

⁽¹⁾ Tunnellati grossi.

⁽²⁾ ĠU L 223, 15.8.2006, p. 1.

16. Fejn l-innovazzjoni jkollha l-għan li ssahhah il-harsien ambjentali u twassal għal konformità mal-istandards adottati tal-Unjoni tal-anqas sena qabel ma dawk l-istandards jidhlu fis-sehh jew iżżid il-livell ta' harsien ambjentali fin-nuqqas ta' standards tal-Kummissjoni jew tagħmilha possibbli li wiehed imur lil hinn mill-istandards tal-Unjoni, l-intensità massima tal-għajnuna tista' tiżdied sa 30 % gross. L-espressjonijiet "standards tal-Unjoni" u "harsien ambjentali" għandhom jinftehemu kif inhuma definiti fil-Linji Gwida Komunitarji dwar l-għajnuna mill-Istat għall-harsien tal-ambjent.

17. Sakemm ikunu konformi mal-kriterji li jinsabu fil-punt 14, prodotti innovattivi se jirreferu jew għal klassi ġdida ta' bastiment kif iddefinita mill-ewwel bastiment ta' sensiela potenzjali ta' vapuri (prototip) jew għal partijiet innovattivi ta' bastiment, li jistgħu jkunu iżolati mill-bastiment bhala element separati.

18. Sakemm ikunu konformi mal-kriterji li jinsabu f'punt 14, proċessi innovattivi għandhom jirreferu għall-iżvilupp u l-implimentazzjoni ta' proċessi ġodda rigward l-oqsma tal-produzzjoni, il-ġestjoni, il-loġistika jew l-ingenierija.

19. L-għajnuna għall-innovazzjoni tista' titqies kompatibbli mas-suq intern biss jekk tinghata għall-ewwel applikazzjoni industrijali ta' prodotti u proċessi innovattivi.

3.2.2. Spejjeż eliġibbli

20. L-għajnuna għall-innovazzjoni għall-prodotti u l-proċessi trid tkun limitata għal sostenn tal-infiq fuq l-investimenti, l-attivitatiet li jirrigwardaw id-disinn, l-ingenierija u l-ittestjar relatati direttament u esklużivament mal-parti innovattiva tal-proġett u li jsiru wara d-data tal-applikazzjoni għall-għajnuna għall-innovazzjoni ⁽¹⁾.

21. L-ispejjeż eliġibbli jinkludu l-ispejjeż tat-tarzna kif ukoll l-ispejjeż biex jiġu akkwistati oġġetti u servizzi minghand partijiet terzi (pereżempju, fornituri ta' sistemi, fornituri ta' proġetti kompleti u kumpaniji ta' subkuntratturi), sal-limitu li dawk l-oġġetti u s-servizzi jkunu strettament relatati mal-innovazzjoni. L-ispejjeż eliġibbli huma ddefiniti f'iktar dettall fl-Anness.

22. L-awtorità nazzjonali rilevanti, mahtura mill-Istat Membru għall-finijiet tal-applikazzjoni tal-għajnuna għall-innovazzjoni, għandha teżamina l-ispejjeż eliġibbli fuq il-bażi tal-istimi pprovduti u ssostanzjati mill-applikant. Fejn l-applikazzjoni tinkludi spejjeż għall-akkwist ta' oġġetti u servizzi minghand fornituri, il-fornitur ma jstax ikun irċieva għajnuna mill-Istat għall-istess għanijiet rigward dawk l-oġġetti u servizzi.

⁽¹⁾ Hlief għal spejjeż għall-istudji ta' fattibbiltà li jsiru fi żmien 12-il xahar qabel l-applikazzjoni għall-għajnuna għal proċess innovattiv.

3.2.3. Konferma tan-natura innovattiva tal-proġett

23. Sabiex l-għajnuna għall-innovazzjoni titqies kompatibbli mas-suq intern skont dan il-Qafas, applikazzjoni għal għajnuna għall-innovazzjoni għandha titressaq lill-awtorità nazzjonali rilevanti qabel ma l-applikant jidhol fi ftehim vinkolanti biex jimplementa l-proġett speċifiku li għalih qed ifittex l-għajnuna għall-innovazzjoni. L-applikazzjoni trid tinkludi deskrizzjoni tal-innovazzjoni, kemm f'termini kwalitattivi kif ukoll kwantitattivi.

24. L-awtorità nazzjonali rilevanti għandha tikseb konferma minghand espert indipendenti u teknikament kompetenti li l-għajnuna qed tintalab għal proġett li jirrappreżenta prodott jew proċess teknoloġikament ġdid jew imtejjeb sostanzjalment meta mqabbel mal-iktar teknoloġija avvanzata li teżisti fl-industrija tal-bini tal-vapuri fi hdan l-Unjoni (evalwazzjoni kwalitattiva). L-għajnuna tista' titqies kompatibbli mas-suq suq intern biss jekk l-espert indipendenti u teknikament kompetenti jikkonferma lill-awtorità nazzjonali rilevanti li l-ispejjeż eliġibbli għall-proġett ġew ikkalkulati biex ikopru esklużivament il-partijiet innovattivi tal-proġett rilevanti (evalwazzjoni kwantitattiva).

3.2.4. Effett ta' incenċiv

25. L-għajnuna għall-innovazzjoni skont dan il-Qafas għandu jkollha effett ta' incenċiv, jiġifieri għandha tirriżulta f'bidla fl-imġiba ta' benefiċjarju biex b'hekk iżid il-livell tal-attività ta' innovazzjoni tiegħu. B'riżultat tal-għajnuna, l-attività ta' innovazzjoni trid tiżdied f'termini ta' daqs, ambitu, ammont minfuq jew velocità.

26. F'konformità mal-punt 25, il-Kummissjoni tqis li l-għajnuna ma tkunx tippreżenta incenċiv għall-benefiċjarju jekk il-proġett ⁽²⁾ ikun diġà inbeda qabel ma l-benefiċjarju jressaq applikazzjoni għall-għajnuna lill-awtoritajiet nazzjonali.

27. Sabiex jivverifikaw li l-għajnuna tkun twassal biex il-benefiċjarju tal-għajnuna jibdel l-imġiba tiegħu b'tali mod li jżid il-livell ta' attività ta' innovazzjoni tiegħu, l-Istati Membri għandhom jipprovdu evalwazzjoni ex ante taż-żieda fl-attività ta' innovazzjoni fuq il-bażi ta' analiżi li tqabbel sitwazzjoni minghajr għajnuna ma' sitwazzjoni bl-għajnuna. Il-kriterji li għandhom jintużaw jistgħu jinkludu ż-żieda fl-attivitatiet ta' innovazzjoni f'termini ta' daqs, ambitu, ammont minfuq u velocità, flimkien ma' fatturi kwantitattivi u/jew kwalitattivi ohra rilevanti mressqa mill-Istat Membru li jkun għamel in-notifika skont l-Artikolu 108(3) tat-Trattat.

28. Jekk ikun jista' jintwera effett sinifikanti fuq mill-inqas wiehed minn dawk l-elementi, filwaqt li tkun ikkunsidrata l-imġiba normali ta' intrapriża fis-settur rispettiv, il-Kummissjoni normalment tikkonkludi li l-għajnuna jkollha effett ta' incenċiv.

⁽²⁾ Dan ma jeskludix li l-benefiċjarju potenzjali jista' jkun diġà wettaq studji ta' fattibbiltà li mhumiex koperti bit-talba għal għajnuna mill-Istat.

29. Meta tiġi evalwata skema ta' għajjnuna, il-kundizzjonijiet relatati mal-effett ta' incensiv ser jitqiesu li huma sodisfatti jekk l-Istat Membru jkun impenja ruhu li jagħti għajjnuna individwali taħt l-iskema ta' għajjnuna approvata biss wara li jkun ivverifika li jeżisti effett ta' incensiv u li jissottometti rapporti annwali dwar l-implimentazzjoni tal-iskema ta' għajjnuna approvata.

30. L-approvazzjoni tal-applikazzjoni għall-għajjnuna għandha tkun sugġetta għall-kundizzjoni li l-benefiċjarju jikkonkludi ftehim vinkolanti biex jimplementa l-proġett jew proċess speċifiku tal-bini tal-vapuri, it-tiswija tal-vapuri jew il-konverżjoni tal-vapuri li għalih tkun qed tintalab l-għajjnuna għall-innovazzjoni. Il-hlasijiet jistgħu jsiru biss wara li jiġi ffirmat il-kuntratt rilevanti. Jekk il-kuntratt jithassar jew il-proġett jiġi abbandunat, kull għajjnuna li tkun thallset trid tiġi rimbursata bl-imghax minn dik id-data meta l-għajjnuna kienet thallset. Bl-istess mod, jekk il-proġett ma jitlestix, għajjnuna li ma tkunx intużat għall-infiq ta' innovazzjoni eliġibbli trid tiġi rimbursata bl-imghax. Ir-rata tal-imghax trid tkun mill-inqas daqs ir-rati ta' referenza adottati mill-Kummissjoni.

3.3. Krediti għall-esportazzjoni

31. L-għajjnuna għall-bini tal-vapuri fil-forma ta' faċilitajiet ta' kreditu sostnuti mill-Istat mogħtija lil sidien ta' vapuri jew partijiet terzi nazzjonali u mhumiex għall-bini jew għall-konverżjoni ta' bastimenti tista' tiġi kkunsidrata kompatibbli mas-suq intern jekk tkun konformi mal-kundizzjonijiet tal-Arranġament tal-OECD tal-1998 dwar il-Linji Gwida għal Krediti għall-Esportazzjoni Appoġġjati Uffiċjalment u mal-Ftehim tas-Settur tagħha dwar il-Krediti għall-Esportazzjoni għall-Vapuri jew kwalunkwe kundizzjoni suċċessiva stipulata ftali arranġament jew li tissostitwixxi l-Arranġament.

4. MONITORAĠĠ U RAPPORTAR

32. Ir-Regolament tal-Kunsill (KE) Nru 659/1999 tat-22 ta' Marzu tal-1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE⁽¹⁾ u r-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 li jippres-

krivi regoli dettaljati għall-applikazzjoni tal-Artikolu 93 tat-Trattat⁽²⁾ jirrikjedu lill-Istati Membri li jissottomettu lill-Kummissjoni rapporti annwali fuq l-iskemi kollha ta' għajjnuna. Meta tkun qed tadotta deċiżjoni skont dan il-Qafas għal kull għajjnuna għall-innovazzjoni mogħtija taħt skema approvata lil intrapriżi kbar, il-Kummissjoni tista' titlob lill-Istati Membri biex jirrapportaw dwar kif ġie mħares ir-rekwizit għal effett ta' incensiv rigward l-għajjnuna mogħtija lil intrapriżi kbar, b'mod partikolari bl-użu tal-kriterji msemmija fil-punt 3.2.4.

5. KUMULU

33. Il-limiti tal-għajjnuna stipulati f'dan il-Qafas huma applikabbli irrISPETTIVAMENT minn jekk l-għajjnuna inkwistjoni tkunx kompletament jew parzjalment iffinanzjata mir-rizorsi tal-Istat jew mir-rizorsi tal-Unjoni. Għajjnuna awtorizzata skont dan il-Qafas ma tistax tingħata flimkien ma' forom oħra ta' għajjnuna mill-Istat skont it-tifsira tal-Artikolu 107(1) tat-Trattat jew ma' forom oħra ta' finanzjament mill-Unjoni, meta l-akkumulazzjoni tipproduci intensità ta' għajjnuna oġhla minn dik stabbilita f'dan il-Qafas.

34. Fejn l-għajjnuna taqdi skopijiet differenti u tinvolvi l-istess spejjeż eliġibbli, japplika l-aktar limitu għall-għajjnuna favorevoli.

6. APPLIKAZZJONI TA' DAN IL-QAFAS

35. Il-Kummissjoni ser tapplika l-prinċipi stabbiliti f'dan il-Qafas mill-1 ta' Jannar 2012 sal-31 ta' Dicembru 2013. Il-Kummissjoni ser tapplika dawk il-prinċipji għall-miżuri ta' għajjnuna kollha li ġew notifikati u li fir-rigward tagħhom hija msejha tiehu deċiżjoni wara l-31 ta' Dicembru 2011, anke fejn il-proġetti jkunu ġew notifikati qabel dik id-data.

36. F'konformità mal-avviż tal-Kummissjoni dwar id-determinazzjoni tar-regoli applikabbli għall-valutazzjoni ta' għajjnuna mill-Istati illegali⁽³⁾, il-Kummissjoni ser tapplika l-prinċipji stabbiliti f'dan il-Qafas għal għajjnuna mhux notifikata li tingħata wara l-31 ta' Dicembru 2011.

⁽¹⁾ ĠU L 83, 27.3.1999, p. 1.

⁽²⁾ ĠU L 140, 30.4.2004, p. 1.

⁽³⁾ ĠU C 119, 22.5.2002, p. 22.

ANNEX

Spejjeż eliġibbli għal għajna għall-innovazzjoni għall-bini tal-vapuri**1. KLASSI ĠDIDA TA' BASTIMENT**

Għall-konstruzzjoni ta' klassi ġdida ta' bastiment li hija eliġibbli għal għajna għall-innovazzjoni, l-ispejjeż li ġejjin huma eliġibbli:

- (a) spejjeż għall-iżvilupp tal-kunċett;
- (b) spejjeż għad-disinn tal-kunċett;
- (c) spejjeż għad-disinn funzjonali;
- (d) spejjeż għad-disinn fid-dettall;
- (e) spejjeż għal studji, ittestjar, mudelli; u spejjeż simili relatati mal-iżvilupp u d-disinn tal-bastiment;
- (f) spejjeż għall-ippjanar tal-implimentazzjoni tad-disinn;
- (g) spejjeż għal testijiet u provi tal-prodott;
- (h) spejjeż addizzjonali tax-xogħol u spejjeż fissi għal klassi ġdida ta' bastiment (learning curve).

Għall-finijiet tal-punti (a) sa (g), huma esklużi spejjeż relatati ma' disinn standard ta' inġinerija ekwivalenti għal klassi preċedenti ta' bastiment.

Għall-finijiet tal-punt (h), spejjeż fuq produzzjoni addizzjonali li huma strettament neċessarji sabiex jivvalidaw l-innovazzjoni teknoloġika jistgħu jkunu eliġibbli sal-punt li huma limitati għall-ammont minimu li huwa neċessarju. Minhabba l-isfidi tekniċi assoċjati mal-konstruzzjoni ta' prototip, l-ispejjeż tal-produzzjoni tal-ewwel bastiment normalment jeċċedu l-ispejjeż tal-produzzjoni ta' vapuri simili sussegwenti. Id-definizzjoni ta' spejjeż ta' produzzjoni addizzjonali hija d-differenza bejn l-ispejjeż tax-xogħol u l-ispejjeż fissi assoċjati magħhom għall-ewwel bastiment minn klassi ġdida ta' bastiment u l-ispejjeż tal-produzzjoni ta' bastimenti sussegwenti fl-istess sensiela ta' vapuri (sister ships). L-ispejjeż tax-xogħol jinkludu l-pagi u l-ispejjeż soċjali.

Għalhekk, f'każijiet eċċezzjonali u debitament ġustifikati, massimu ta' 10 % tal-ispejjeż ta' produzzjoni addizzjonali assoċjati mal-konstruzzjoni ta' klassi ġdida ta' bastiment jistgħu jiġu kkunsidrati bħala spejjeż eliġibbli: jekk dawk l-ispejjeż ikunu neċessarji għall-validazzjoni tal-innovazzjoni teknika. Każ huwa kkunsidrat debitament iġġustifikat jekk l-ispejjeż ta' produzzjoni addizzjonali jkunu stmati li jaqbuż t-3 % tal-ispejjeż tal-produzzjoni ta' vapuri fl-istess sensiela sussegwenti.

2. KOMPONENTI JEW SISTEMI ĠODDA TA' BASTIMENT

Għal komponenti jew sistemi ġodda li huma eliġibbli għall-għajna għall-innovazzjoni, l-ispejjeż li ġejjin huma eliġibbli sakemm dawn ikunu strettament relatati mal-innovazzjoni:

- (a) spejjeż tad-disinn u tal-iżvilupp;
- (b) spejjeż għall-ittestjar tal-parti li tirrigwarda l-innovazzjoni, il-mudelli;
- (c) spejjeż għall-materjal u l-apparat;
- (d) f'każijiet eċċezzjonali, l-ispejjeż tal-konstruzzjoni u tal-istallazzjoni ta' komponent ġdid jew ta' sistema ġdida li huma meħtieġa biex tiġi vvalidata l-innovazzjoni, sa fejn dawn ikunu limitati għall-ammont minimu meħtieġ.

3. PROĊESSI ĠODDA

Għal proċessi ġodda li huma eliġibbli għall-għajna għall-innovazzjoni, l-ispejjeż li ġejjin huma eliġibbli sa fejn dawn ikunu strettament relatati mal-proċess ta' innovazzjoni:

- (a) spejjeż tad-disinn u tal-iżvilupp;
- (b) spejjeż għall-materjal u l-apparat;
- (c) fejn applikabbli, spejjeż għall-ittestjar tal-proċess il-ġdid;
- (d) spejjeż għall-istudji ta' fattibilità li jsiru fi żmien 12-il xahar qabel l-applikazzjoni għall-għajna.

IL-QORTI TAL-AWDITURI

Ir-Rapport Speċjali Nru 12/2011 “Il-miżuri tal-UE kkontribwixxew għall-addattament tal-kapaċità tal-flotot tas-sajd għal opportunitajiet ta’ sajd disponibbli?”

(2011/C 364/07)

Il-Qorti Ewropea tal-Awdituri tinfirmak li r-Rapport Speċjali Nru 12/2011 “Il-miżuri tal-UE kkontribwixxew għall-addattament tal-kapaċità tal-flotot tas-sajd għal opportunitajiet ta’ sajd disponibbli?” għadu kif gie ppubblikat.

Ir-rapport jista’ jiġi kkonsultat jew imniżżel mill-websajt tal-Qorti Ewropea tal-Awdituri: <http://www.eca.europa.eu>

Verżjoni stampata tar-rapport tista’ tinkiseb minghajr hlas fuq talba lill-Qorti tal-Awdituri:

Il-Qorti Ewropea tal-Awdituri
Unità “Verifika: Il-Produzzjoni ta’ Rapport”
12, rue Alcide de Gasperi
1615 Luxembourg
LUXEMBOURG

Tel. +352 4398-1

Posta elettronika: euraud@eca.europa.eu

jew billi timla formola ta’ ordni elettronika fl-EU-Bookshop.

V

(Avviżi)

PROCEDURI AMMINISTRATTIVI

IL-KUMMISSJONI EWROPEA

Sejha għall-proposti 2011 – Il-Programm Ewropa għaċ-Ċittadini (2007-2013)**Implimentazzjoni tal-azzjonijiet tal-programm: Ċittadini Attivi għall-Ewropa, Soċjetà ċivili attiva fl-Ewropa u Tifkira Ewropea Attiva**

(2011/C 364/08)

INTRODUZZJONI

Din is-sejha għall-proposti hija bbażata fuq id-Deciżjoni Nru 1904/2006/KE tal-Parlament Ewropew u tal-Kunsill tat-12 ta' Diċembru 2006, li tistabbilixxi l-programm Europe for Citizens għall-perjodu 2007-2013 li jippromwovi ċittadinanza Ewropea attiva⁽¹⁾. Il-kondizzjonijiet dettaljati ta' din is-sejha għall-proposti jinstabu fil-Gwida tal-Programm għall-programm "Ewropa għaċ-Ċittadini" ppubblikata fuq is-sit elettroniku Europa (ara l-punt VII). Il-Gwida tal-programm tikkostitwixxi parti integrali minn din is-sejha għall-proposti.

I. Għanijiet

Il-programm Ewropa għaċ-Ċittadini għandu dawn l-għanijiet speċifiċi:

- li jlaqqa' flimkien nies minn komunitajiet lokali mill-Ewropa kollha halli jaqsmu u jiskambjaw l-esperjenzi, l-opinjoni u l-valuri tagħhom, biex jitgħallmu mill-istorja u biex jibnu għall-gejjieni;
- li jrawwem azzjoni, dibattitu u riflessjoni relatati maċ-ċittadinanza Ewropea u mad-demokrazija, valuri kondivizi, storja u kultura komuni permezz ta' kooperazzjoni bejn l-organizzazzjonijiet tas-soċjetà ċivili fuq il-livell Ewropew;
- li jqarreb lill-Ewropa maċ-ċittadini tagħha billi jippromwovi l-valuri u l-kisbiet tal-Ewropa, filwaqt li tinzamm il-memorja tal-imghoddi tagħha;
- li jhegġeg l-interazzjoni bejn iċ-ċittadini u l-organizzazzjonijiet tas-soċjetà ċivili mill-pajjiżi parteċipanti kollha li jagħtu kontribut favur id-djalogu interkulturali u jagħti prominenza kemm lid-diversità u kemm lill-għaqda tal-Ewropa, b'attenzjoni partikolari fuq l-attivitajiet immirati lejn l-iżvilupp ta' rabtiet eqreb bejn iċ-ċittadini mill-Istati Membri tal-Unjoni Ewropea kif kostitwit fit-30 ta' April 2004 u dawk bejn iċ-ċittadini mill-Istati Membri li aderew minn dak iż-żmien 'il hawn.

II. Applikanti eligibbli

Il-Programm miftuħ għall-promoturi kollha stabbiliti f'wiehed mill-pajjiżi li jipparteċipaw fil-Programm u jiddependi minn jekk ikunux:

- Korp pubbliku, jew
- Organizzazzjoni li ma tagħmilx profitt bi status legali (personalità legali)

(1) ĠU L 378, 27.12.2006, p. 32.

Madankollu kull azzjoni tal-Programm hija mmirata għal firxa aktar speċifika ta' organizzazzjonijiet. Għalhekk l-eliġibbiltà tal-organizzazzjonijiet applikanti hija definita fil-Gwida tal-Programm speċifikament għal kull miżura/sottomiżura.

Il-pajjiżi eliġibbli taht dan il-Programm huma:

- L-Istati Membri tal-UE ⁽¹⁾
- Il-Kroazja,
- L-Albanija,
- L-ex Repubblika Jugożlawa tal-Maċedonja (FYROM).

III. Azzjonijiet eliġibbli

Il-programm Ewropa għaċ-Ċittadini jappoġġa proġetti li jippromwovu ċ-ċittadinanza Ewropea attiva.

Din is-sejha tkopri l-azzjonijiet li ġejjin tal-programm Ewropa għaċ-Ċittadini, li huma appoġġati b'zewġ tipi ta' ghotjiet: ghotjiet *tal-proġett* u ghotjiet *operattivi*

Azzjoni 1: Ċittadini Attivi għall-Ewropa

Miżura 1: Ġemellaġġ bejn l-Iblijiet

Din il-miżura hija mmirata lejn attivitajiet li jinvolvu jew jippromwovu skambji diretti bejn ċittadini Ewropej permezz tal-partecipazzjoni tagħhom fattivitajiet ta' ġemellaġġ bejn l-iblijiet.

Miżura 1.1: Laqgħat għaċ-ċittadini dwar il-ġemellaġġ bejn l-iblijiet (għotja ta' proġett)

Din il-miżura hija mmirata lejn attivitajiet li jinvolvu jew jippromwovu skambji diretti bejn ċittadini Ewropej permezz tal-partecipazzjoni tagħhom fattivitajiet ta' ġemellaġġ bejn l-iblijiet. Proġett għandu jinvolvi municipalitajiet minn mill-inqas żewġ pajjiżi partecipanti, li mill-inqas wiehed minnhom għandu jkun Stat Membru tal-UE. Il-proġett għandu jkollu minimu ta' 25 partecipant internazzjonali li jkunu ġejjin mill-municipalitajiet mistiedna. It-tul ta' żmien massimu tal-laqgħa għandu jkun 21 jum. L-għotja massima li għandha tingħata hija EUR 25 000 għal kull proġett. L-għotja minima mogħtija hija EUR 5 000.

L-għotjiet għal-laqgħat taċ-ċittadini dwar il-ġemellaġġ bejn l-iblijiet huma mmirati biex jikkoffinanzjaw l-ispejjeż organizzattivi tal-belt li tospita u l-ispejjeż tal-ivvjaġġar tal-partecipanti mistiedna. Il-kalkolu tal-għotja jiġi bbażat fuq rati fissi/somma f'daqqa.

Miżura 1.2: Netwerks ta' blijet imsiehba f'ġemellaġġ (għotja ta' proġett)

Din il-miżura tappoġġa l-iżvilupp ta' netwerks mahluqa fuq il-bażi ta' rabtiet ta' ġemellaġġ bejn l-iblijiet, li huma importanti biex jiżguraw kooperazzjoni strutturata, b'sahhitha u komprensiva bejn il-municipalitajiet, u għalhekk biex jikkontribwixxu biex jiġi massimizzat l-impatt tal-Programm. Kull proġett għandu jipprevedi mill-inqas tliet avvenimenti, u għandu jinvolvi municipalitajiet minn mill-inqas erba' pajjiżi partecipanti, li mill-inqas wiehed minnhom għandu jkun Stat Membru tal-UE. Il-proġett għandu jkollu minimu ta' 30 partecipant internazzjonali li jkunu ġejjin mill-municipalitajiet mistiedna. It-tul ta' żmien massimu tal-proġett huwa 24 xahar; it-tul ta' żmien massimu ta' kull avveniment huwa 21 jum.

L-ammont massimu eliġibbli għal proġett fi hdan din il-miżura huwa EUR 150 000. L-ammont minimu eliġibbli huwa EUR 10 000. Il-kalkolazzjoni tal-għotja tiġi bbażata fuq rati fissi/somma f'daqqa.

⁽¹⁾ Is-27 Stat Membru tal-UE: l-Awstrija, il-Belġju, il-Bulgarija, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Ġermanja, il-Ġreċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, l-Pajjiżi l-Baxxi, il-Polonja, il-Portugall, ir-Rumanija, is-Slovakja, is-Slovenja, Spanja, l-Isvezja, ir-Renju Unit.

Miżura 2: “Proġetti taċ-ċittadini” u “Miżuri ta’ appoġġ”

Miżura 2.1: Proġetti taċ-ċittadini (għotja ta’ proġett)

Din il-miżura tindirizza sfida kurrenti ewlenija tal-Unjoni Ewropea: kif tressaq liċ-ċittadini u lill-Unjoni Ewropea eqreb lejn xulxin. Timmira li tesplora metodologiji originali u innovattivi li kapaci jheggu l-partecipazzjoni taċ-ċittadini u jstimulaw id-djalogo bejn iċ-ċittadini Ewropej u l-istituzzjonijiet tal-Unjoni Ewropea.

Kull proġett għandu jinvolti mill-inqas hames pajjiżi partecipanti, li mill-inqas wiehed minnhom għandu jkun Stat Membru tal-UE. Dan għandu jinvolti mill-inqas 200 partecipant. It-tul ta’ żmien massimu ta’ proġett huwa 12-il xahar.

L-ammont tal-għotja ser jiġi kkalkulat fuq il-bażi ta’ baġit ta’ previzjoni bilanċjat u dettaljat, espress fil-munita euro. L-għotja mogħtija ma tistax taqbeż is-60 % tal-ammont totali tal-ispejjeż eliġibbli tal-proġett. L-għotja minima ser tkun EUR 100 000. L-għotja massima eliġibbli għal proġett fi hdan din il-miżura hija EUR 250 000.

Miżura 2.2: Miżuri ta’ appoġġ (għotja ta’ proġett)

Din il-miżura timmira li tappoġġa l-attivitajiet li jistgħu jwasslu għat-twaqqif ta’ shubijiet u netwerks fit-tul li jilhqnu numru sinifikanti ta’ partijiet interessati differenti li jippromwovu ċ-ċittadinanza Ewropea attiva, u b’hekk tikkontribwixxi biex jiġi pprovdut rispons aħjar għall-għanijiet tal-programmi u jiġu massimizzati l-impatt u l-effettività globali tal-programm.

Kull proġett għandu jinvolti mill-inqas żewġ pajjiżi partecipanti, li mill-inqas wiehed minnhom għandu jkun Stat Membru tal-UE. It-tul ta’ żmien massimu huwa 12-il xahar. Għandhom jiġu previsti mill-inqas żewġ avvenimenti għal kull proġett.

L-ammont tal-għotja ser jiġi kkalkulat fuq il-bażi ta’ baġit ta’ previzjoni bilanċjat u dettaljat, espress fil-munita euro. L-għotja ma tistax taqbeż rata massima ta’ 80 % tal-ispejjeż eliġibbli tal-azzjoni inkwistjoni. L-għotja minima eliġibbli hija EUR 30 000. L-għotja massima eliġibbli għal proġett fi hdan din il-miżura hija EUR 100 000.

Azzjoni 2: Soċjetà ċivili attiva fl-Ewropa

Miżuri 1 u 2: Appoġġ strutturali għall-organizzazzjonijiet ta’ riċerka fil-politika pubblika Ewropea u għall-organizzazzjonijiet tas-soċjetà ċivili fil-livell tal-UE (għotjiet operattivi ⁽¹⁾)

Il-Miżura 1 – Appoġġ strutturali għall-organizzazzjonijiet ta’ riċerka fil-politika pubblika Ewropea (think tanks) – timmira li tappoġġa l-hidma tal-organizzazzjonijiet ta’ riċerka fil-politika pubblika Ewropea (think tanks), li jkunu kapaci jipprovdut ideat godda u riflessjonijiet fuq kwistjonijiet Ewropej, fuq iċ-ċittadinanza attiva fuq il-livell Ewropew jew fuq il-valuri Ewropej.

Il-Miżura 2 – Appoġġ strutturali għall-organizzazzjonijiet tas-soċjetà ċivili fuq il-livell tal-UE – tipprovdut lill-organizzazzjonijiet tas-soċjetà ċivili ta’ dimensjoni Ewropea bil-kapaċità u l-istabilità biex jiżviluppaw l-attivitajiet tagħhom fuq il-livell Ewropew. L-għan tagħha huwa li tagħti kontribut favur l-emergenza ta’ soċjetà ċivili strutturata, koerenti u attiva fuq il-livell Ewropew.

Il-perjodu ta’ eliġibbiltà għandu jikkorrespondi għas-sena baġitarja tal-applikant, kif muri mill-kontijiet iċċertifikati tal-organizzazzjoni. Jekk is-sena baġitarja tal-applikant tikkorrespondi għas-sena kalendarja, il-perjodu ta’ eliġibbiltà jkun mill-1 ta’ Jannar sal-31 ta’ Diċembru. Għal applikanti b’sena baġitarja li tkun differenti mis-sena kalendarja, il-perjodu ta’ eliġibbiltà jkun il-perjodu ta’ 12-il xahar mid-data tal-bidu tas-sena baġitarja tagħhom.

L-għotja tista’ tiġi kkalkulata bl-użu ta’ żewġ metodi differenti:

(a) Rati fissi/somma f’daqqa.

⁽¹⁾ Din is-sejha għall-proposti tikkoncerna l-għotjiet operattivi annwali għas-sena finanzjarja 2013.

- (b) Baġit ibbażat fuq spejjeż reali. L-ammont tal-ghotja ser jiġi kkalkulat fuq il-bażi ta' baġit ta' previzjoni bilanċjat u dettaljat, espress fil-munita euro. L-ghotja ma tistax taqbeż rata massima ta' 80 % tal-ispejjeż eliġibbli tal-azzjoni kkonċernata.

L-ghotja massima hija EUR 100 000.

Miżura 3: Appoġġ għal proġetti mibdija minn organizzazzjonijiet tas-socjetà civili (ghotja ta' proġett)

L-għan ta' din il-miżura huwa li tappoġġa proġetti konkreti promossi minn organizzazzjonijiet tas-socjetà civili li jappartjenu lil pajjiżi partecipanti differenti. Dawn il-proġetti għandhom iqajmu kuxjenza dwar sugġetti ta' interess Ewropew u jikkontribwixxu biex irawmu l-fehim xulxieni fuq kulturi differenti u biex jidentifikaw valuri komuni permezz tal-kooperazzjoni fuq il-livell Ewropew.

Kull proġett għandu jinvolvi mill-inqas żewġ pajjiżi partecipanti, li mill-inqas wiehed minnhom għandu jkun Stat Membru tal-UE. It-tul ta' żmien massimu tal-proġetti huwa 18-il xahar.

L-ghotja tista' tiġi kkalkulata bl-użu ta' żewġ metodi differenti, li jikkorrespondu għal approċċi differenti u li għalihom japplikaw regoli speċifiċi:

- (a) Rati fissi/somma f'daqqa.

- (b) Baġit ibbażat fuq l-ispejjeż reali. L-ghotja mitluba f'dak il-każ ma tistax taqbeż is-70 % tal-ispejjeż eliġibbli tal-azzjoni inkwistjoni.

L-ghotja massima hija EUR 150 000. L-ghotja minima eliġibbli hija EUR 10 000.

L-organizzazzjonijiet ta' interess Ewropew ġenerali magħżulin biex jirċievu ghotja operattiva fl-2012 taht miżuri 1 u 2 tal-azzjoni 2 mhumiex elegibbli għall-finanzjament taht din il-miżura fl-2012.

Azzjoni 4: Tifkira Ewropea Attiva (ghotja ta' proġett)

L-għan tal-proġetti appoġġati fl-ambitu ta' din l-azzjoni huwa li jzommu hajja t-tifkira tal-vittmi tan-Nażiżmu u tal-Istalinizmu u li jtejbu l-għarfien u l-fehim tal-ġenerazzjonijiet preżenti u ġejjiena dwar dak li sehħ fil-kampijiet u f'siti ohra ta' qerda tal-massa, u r-raġuni għaliex.

It-tul ta' żmien massimu ta' proġett huwa 18-il xahar.

L-ghotja tista' tiġi kkalkulata bl-użu ta' żewġ metodi differenti:

- (a) Rati fissi/somma f'daqqa.

- (b) Baġit ibbażat fuq l-ispejjeż reali. L-ghotja mitluba f'dak il-każ ma tistax taqbeż is-70 % tal-ispejjeż eliġibbli tal-azzjoni kkonċernata.

L-ghotja massima hija EUR 100 000. L-ghotja minima eliġibbli hija EUR 10 000.

IV. Kriterji tal-ghoti

Għal ghotjiet tal-proġett:

Kriterji kwalitattivi (80 % tal-punti disponibbli):

- Rilevanza tal-proġett għall-għanijiet u l-prijoritajiet tal-Programm Ewropa għaċ-Ċittadini (25 %).
- Kwalità tal-proġett u l-metodi proposti (25 %).

- Impatt (15 %).
- Viżibilità u Segwitu (15 %).

Kriterji kwantitattivi (20 % tal-punti disponibbli):

- Impatt ġeografiku (10 %).
- Grupp fil-Mira (10 %).

Fuq il-baži tas-sussidjarjetà, għall-pajjiżi li huma manifestament inqas irrapprezentati, u li jirrispettaw trattament ġust fir-rigward tal-kwalità, il-Kummissjoni u l-Aġenzija eżekuttiva jzommu d-dritt li jiżguraw distribuzzjoni ġeografika bbilancjata tal-proġetti magħzula għal kull azzjoni.

Għal għotjiet operattivi:

Kriterji kwalitattivi (80 % tal-punti disponibbli):

- Rilevanza tal-proġett għall-għanijiet u l-prijoritajiet tal-Programm Ewropa għaċ-Ċittadini (30 %).
- Adegwatezza, koerenza u kompletezza tal-programm ta' hidma (20 %).
- Impatt tal-programm ta' hidma (10 %).
- Valur miżjud Ewropew (10 %).
- Viżibilità tal-attivitajiet u d-disseminazzjoni u l-esplorazzjoni tar-riżultati liċ-ċittadini Ewropej u partijiet interessati oħrajn (10 %).

Kriterji kwantitattivi (20 % tal-punti disponibbli):

- Impatt ġeografiku (10 %).
- Grupp fil-Mira (10 %).

Fuq baži sussidjarja, il-Kummissjoni u l-Aġenzija eżekuttiva jirriservaw id-dritt li jiżguraw distribuzzjoni ġeografika bbilancjata tal-proġetti magħzula għal kull azzjoni.

V. Baġit

Baġit previst għall-2012 għall-azzjonijiet li ġejjin

Azzjoni 1 Miżura 1.1	Laqgħat taċ-ċittadini dwar ġemellaġġ bejn l-ibliet	EUR 6 107 000
Azzjoni 1 Miżura 1.2	In-netwerking tematiku bejn bliet imsiehba f'ġemellaġġ	EUR 4 528 000
Azzjoni 1 Miżura 2.1	Proġetti taċ-ċittadini	EUR 1 308 000
Azzjoni 1 Miżura 2.2	Miżuri ta' appoġġ	EUR 805 000
Azzjoni 2 Miżura 3	Appoġġ għal proġetti mibdija minn organizzazzjonijiet tas-socjetà civili	EUR 2 807 000
Azzjoni 4	Tifkira Ewropea Attiva	EUR 2 414 000

L-implimentazzjoni ta' din is-Sejha għall-Proposti hija soġġetta għall-adozzjoni tal-baġit tal-Unjoni Ewropea għas-sena 2012 mill-awtorità baġitarja.

VI. Skadenzi għall-applikazzjonijiet – Azzjonijiet

Azzjonijiet		Skadenza għas-sottomissjoni
Azzjoni 1 Miżura 1.1	Laqgħat taċ-ċittadini dwar ġemellaġġ bejn l-ibliet	l-1 ta' Frar l-1 ta' Ġunju l-1 ta' Settembru
Azzjoni 1 Miżura 1.2	In-netwerking tematiku bejn bliet imsieħba f'ġemellaġġ	l-1 ta' Frar l-1 ta' Settembru
Azzjoni 1 Miżura 2.1	Proġetti taċ-ċittadini	l-1 ta' Ġunju
Azzjoni 1 Miżura 2.2	Miżuri ta' appoġġ	l-1 ta' Ġunju
Azzjoni 2 Miżura 1 u 2	Appoġġ strutturali għall-organizzazzjonijiet ta' riċerka fil-politika tal-UE (think tanks) u għall-organizzazzjonijiet tas-soċjetà ċivili fil-livell tal-UE	il-15 ta' Ottubru
Azzjoni 2 Miżura 3	Appoġġ għal proġetti mibdija minn organizzazzjonijiet tas-soċjetà ċivili	l-1 ta' Frar
Azzjoni 4	Tifkira Ewropea Attiva	l-1 ta' Ġunju

L-applikazzjonijiet għandhom jitressqu qabel **12.00 p.m. (nofsinhar hin ta' Brussell)** fid-data finali għall-applikazzjonijiet. Jekk l-iskadenza tinzerta fi tmiem il-ġimgħa, l-ewwel ġurnata tax-xogħol wara tmiem il-ġimgħa titqies bhala l-ġurnata tal-iskadenza.

L-applikazzjonijiet għandhom jintbagħtu lil dan l-indirizz:

EACEA
Unit P7 Citizenship
Applications — 'Measure XXX'
Avenue du Bourget/Bourgetlaan 1 (BOUR 01/04A)
1140 Bruxelles/Brussel
BELGIQUE/BELGIË

Jitqiesu biss dawk il-proposti li jitressqu bl-użu tal-formola elettronika (eForm) uffiċjali tal-applikazzjoni għall-ghotja mimlija kif suppost u ffirmata mill-persuna awtorizzata biex tidhol f'impenn ġuridiku f'isem l-applikant.

L-applikazzjonijiet imressqa fuq karta bil-posta jew bil-faks jew mibgħuta direttament b'email ma jiġux aċċettati għal aktar valutazzjoni.

VII. Aktar informazzjoni

Il-kondizzjonijiet dettaljati tat-tressiq tal-proposti tal-proġetti u l-formoli tal-applikazzjoni jinsabu fil-Gwida tal-Programm Ewropa għaċ-Ċittadini kif emendata l-aħħar fuq is-siti li ġejjin:

http://ec.europa.eu/citizenship/index_en.html

L-Aġenzija Eżekuttiva tal-Edukazzjoni, l-Awdjoviżiv u l-Kultura:

http://eacea.ec.europa.eu/citizenship/index_en.htm

PROĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI EWROPEA

Avviż ippubblikat skont l-Artikolu 27(4) tar-Regolament tal-Kunsill (KE) Nru 1/2003 fil-Każ COMP/39.654 – Il-Kodicijiet tal-Istrument Reuters (RICs)

(notifikata bid-dokument numru C(2011) 9391)

(Test b'relevanza għaż-ŻEE)

(2011/C 364/09)

1. INTRODUZZJONI

(1) Skont l-Artikolu 9 tar-Regolament tal-Kunsill (KE) Nru 1/2003 tas-16 ta' Diċembru 2002 ⁽¹⁾, il-Kummissjoni tista' tiddeciedi – f'każijiet fejn ikun bihsiebha tadotta deċiżjoni li tirrikjedi li jintemm ksur u l-partijiet ikkonċernati joffru li jintrabtu biex isibu tarf tat-thassib espress lilhom mill-Kummissjoni fil-valutazzjoni preliminari – li tagħmel dak l-irbit vinkolanti fuq l-imprizi. Deċiżjoni bħal din tista' tiġi adottata għal perjodu speċifiku u għandha tikkonkludi li m'hemmx aktar raġuni għal azzjoni mill-Kummissjoni. Skont l-Artikolu 27(4) tal-istess Regolament, il-Kummissjoni għandha tippubblika sommarju konċiż tal-każ u l-kontenut prinċipali tal-impenji. Il-partijiet interessati jistgħu jressqu l-kummenti tagħhom sal-limitu ta' żmien stabbilit mill-Kummissjoni.

2. SOMMARJU TAL-KAŻ

(2) Fid-19 ta' Settembru 2011 il-Kummissjoni adottat valutazzjoni preliminari fl-ambitu tat-tifsira tal-Artikolu 9(1) tar-Regolament (KE) Nru 1/2003. Il-valutazzjoni kienet relatata mas-settur għas-servizzi tal-informazzjoni finanzjarja, partikolarment is-suq għal datafeeds f'hin reali konsolidati ⁽²⁾. Din kienet indirizzata lil Thomson Reuters Corporation u kumpaniji taht il-kontroll dirett jew indirett tagħha, inkluż Thomson Reuters Limited (*Thomson Reuters*). Il-Kummissjoni għandha thassib li xi whud mill-prattiki ta' liċenzjar ta' Thomson Reuters fir-rigward tal-Kodicijiet ta' Istrument Reuters (RICs) jistgħu jammontaw għal ksur

tal-Artikolu 102 tat-TFUE ⁽³⁾. Fit-30 ta' Ottubru 2009 infetħu proċedimenti kontra Thomson Reuters.

(3) Skont il-valutazzjoni preliminari, Thomson Reuters hija dominanti fis-suq globali għal datafeeds f'hin reali konsolidati.

(4) Thomson Reuters setgħet abbużat mill-pożizzjoni dominanti tagħha billi timploni restrizzjonijiet fuq il-klijenti tagħha fir-rigward tal-użu tar-RICs. Thomson Reuters (a) tipprojbixxi lill-klijenti tagħha milli jużaw RICs biex jirkupraw dejta minn datafeeds f'hin reali konsolidati minn fornituri oħra u (b) twaqqaf lil partijiet terzi milli jholqu u jzommu tabelli tal-immappjar li jinkorporaw RICs li jippermettu lis-sistemi tal-klijenti ta' Thomson Reuters li jinteraġixxu mad-datafeeds f'hin reali konsolidati minn fornituri oħra ⁽⁴⁾.

(5) Dawn ir-restrizzjonijiet jidhru li jholqu ostakli sostanzjali biex wiehed jibdel il-fornitur. Il-klijenti ta' Thomson Reuters jużaw ħafna r-RICs fl-applikazzjonijiet li huma

⁽¹⁾ ĠU L 1, 4.1.2003, p. 1. B'effett mill-1 ta' Diċembru 2009, l-Artikoli 81 u 82 tat-Trattat tal-KE saru l-Artikoli 101 u, rispettivament, 102 tat-TFUE. Iz-żewġ settijiet ta' dispożizzjonijiet huma fis-sustanza identiċi. Għall-ghanijiet ta' dan l-avviż, ir-referenzi għall-Artikoli 101 u 102 tat-TFUE għandhom jinftehimu bħala referenzi għall-Artikoli 81 u 82 tat-Trattat tal-KE fejn xieraq.

⁽²⁾ Dan il-każ jikkonċerna speċifikament datafeeds konsolidati f'hin reali u ma jikkonċernax dejta fi żmien reali mibghuta permezz ta' prodotti tad-desktop.

⁽³⁾ Skont Thomson Reuters, ir-RICs huma kodicijiet alfanumeriċi li huma l-mekkanizmu ta' rkupru maħluq u provdut minn Thomson Reuters lill-klijenti tagħhom bħala parti integrali mis-servizzi ta' informazzjoni finanzjarja ta' Thomson Reuters sabiex jidentifikaw, jinnavigaw u jirkupraw sett strutturat ta' oġġetti ta' dejta relatati minn netwerk ta' distribuzzjoni u ġbir ta' tad-dejta f'hin reali ta' Thomson Reuters (IDN Network ta' Dejta Integrata).

⁽⁴⁾ Thomson Reuters stqarret li ma timpedixxi il-klijenti tagħha tad-Datafeeds f'hin reali konsolidati milli jqabblu RICs mas-simbologija ta' provvedituri oħra, sakemm il-bażi tad-dejta riżultanti jew it-tabella tal-immappjar ma jintużawx biex jirkupraw dejta minn fornitur iehor. Fi kliem iehor, Thomson Reuters ma tipprojbixxi il-holqien ta' tabelli ta' mmappjar bħala tali, iżda toponni l-użu dirett u indirett tar-RICs biex jirkupraw dejta f'hin reali minn fornituri oħra.

bbażati fuq server u l-persunal li jopera dawn l-applikazzjonijiet sar familjari mas-simboloġija tar-RICs. Minhabba restrizzjonijiet imdahhla minn Thomson Reuters, fejn ir-RICs saru parti mill-applikazzjonijiet ibbażati fuq server, jekk wiehed jibdel il-fornitur, dan ikun jinvolvi t-tnehhija tar-RICs u l-kodifikar ta' daww l-applikazzjonijiet biex jissostitwixxu ir-RICs b'simboloġija alternattiva. Dan huwa proċess diffiċli u spiss biċċa xoghol bi spejjeż eċċessivi. L-opinjoni preliminari tal-Kummissjoni hija li Thomson Reuters, fil-fatt, rabtet il-klijenti eżistenti tad-datafeeds f'ihin reali konsolidati li integraw ir-RICs fl-applikazzjonijiet taghhom. Bhala riżultat, fornituri oħra ta' datafeeds f'ihin reali konsolidati ma jistgħux jikkompetu b'mod effettiv ma' Thomson Reuters fis-suq għal datafeeds f'ihin reali konsolidati.

3. IL-KONTENUT PRINĊIPALI TAL-IMPENJI OFFRUTI

- (6) Thomson Reuters ma taqbilx mal-valutazzjoni preliminari tal-Kummissjoni. Madankollu offriet impenji skont l-Artikolu 9 tar-Regolament (KE) Nru 1/2003, li jindirizzaw it-tħassib tal-Kummissjoni fejn tidhol il-kompetizzjoni. L-impenji offruti minn Thomson Reuters ("l-Impenji") huma spjegati fil-qosor hawn taht. Hemm verżjoni mhux kunfidenzjali tal-impenji ppubblikata bl-Ingliż fuq il-websajt tad-Direttorat-Ġenerali għall-Kompetizzjoni, fuq: http://ec.europa.eu/competition/index_en.html
- (7) L-Impenji jikkonsistu f'li l-klijenti eżistenti u futuri ta' Thomson Reuters tas-servizzi RT⁽¹⁾ jiġu offruti liċenzja (Liċenzja RIC Estiża jew "ERL"⁽²⁾) li tagħtihom drittijiet addizzjonali għall-użu tas-simboloġija RIC. Dan jippermettilhom, bi hłas ta' liċenzja li trid tithallas kull xahar, li jużaw ir-RICs biex jirkupraw datafeeds f'ihin reali konsolidati li joriġinaw minn kompetituri ta' Thomson Reuters għall-iskop li jibdlu uħud mill-applikazzjonijiet ibbażati fuq is-server jew l-applikazzjonijiet kollha għal fornituri alternattivi ta' datafeeds f'ihin reali konsolidati. Barra minn hekk, Thomson Reuters se jipprovdu liċenzji ERL b'agġornamenti regolari tar-RICs rilevanti inkluż, fejn applikabbli, l-informazzjoni meħtieġa marbuta mar-RIC (post tan-negozjar rilevanti, sors, kodiċi uffiċjali, valuta u/jew deskrizzjoni).
- (8) L-Impenji jkopru (i) klijenti li parzjalment u/jew b'mod shih jibdlu minn datafeeds f'ihin reali konsolidati ta'

Thomson Reuters għal datafeeds f'ihin reali konsolidati alternattivi; u (ii) klijenti li se jabbonaw għal datafeeds f'ihin reali konsolidati ta' parti terza barra s-servizz ta' Thomson Reuters RT service (pereżempju, bhala soluzzjoni ta' riżerva fil-każ ta' waqfien ta' emerġenza jew biex jippermettu li jiġu ttestjati l-funzjonalitajiet u l-affidabbiltà ta' datafeeds f'ihin reali konsolidati ġodda. Fil-każ ta' bidla parzjali, Thomson Reuters timpenja ruhha li ma tidiskriminax kontra l-klijenti tagħha li jibdlu għal fornituri oħra ta' datafeeds f'ihin reali rigward it-termini li fuqhom jingħataw id-datafeeds f'ihin reali konsolidati ta' Thomson Reuters⁽³⁾).

- (9) Il-liċenzja ta' simboloġija RIC estiża tingħata b'mod perpetwu u tkun disponibbli permezz ta' Impenn għal perġodu ta' 5 snin. Għalhekk, klijent jista' jikseb il-liċenzja tas-simboloġija RIC estiża minn Thomson Reuters fi żmien perġodu ta' 5 snin, iżda mbagħad ikun jista' jkompli juża din il-liċenzja mingħajr ebda limitazzjoni taż-żmien, soġġetta għal hłas ta' miżata rilevanti u l-konformità mat-termini l-oħra tal-liċenzja.
- (10) Ir-rimedju jkun japplika għas-simboli RIC kollha direttament marbutin mal-prezz għal strument finanzjarju individwali jew valur għal indici li jingarr fuq Thomson Reuters RT service, għalhekk inter alia għal (i) dejta minn skambji u Facilitajiet tal-Kummerċ Multilaterali (MTFs); u (ii) l-aktar strumenti nnegozjati OTC li mhumiex elenkati fuq skambji jew fuq l-MTFs⁽⁴⁾. Huma esklużi biss RICs relatati ma' strumenti nnegozjati mal-OTC li firrigward taghhom Thomson Reuters iġġib id-dejta minn kontributor wiehed li huwa identifikabbli mir-RIC ("RICs b'sors uniku")⁽⁵⁾.
- (11) Barra minn hekk Thomson Reuters se tipprovdi l-informazzjoni meħtieġa biex tiffacilita l-kapaċità tal-klijenti li jqabblu s-simboloġija tar-RICs ma' dik ta' provvedituri oħra. L-impenji jippermettu wkoll lill-klijenti li jirrikorru għal żviluppaturi terzi biex jiżviluppaw għodod tal-iswiċċjar biex jiffacilitaw din il-bidla, u biex jawtorizzaw lil dawn il-partijiet terzi biex jużaw is-software li huma żviluppaw għal klijenti multipli fejn kull wiehed mill-klijenti jkun abbonat fl-ERL. Il-partijiet terzi madankollu m'hu se jkollhom ebda drittijiet għas-simboloġija RIC infisha.

⁽³⁾ Ara klawwola 6.4.2 tal-Impenji

⁽⁴⁾ Skont Thomson Reuters, RICs komposti jirrapprezentaw prezz aggregat wiehed mill-kontributori kollha validati li jidentifikaw strumenti finanzjarji (RICs kontribwiti aggregati) jirrapprezentaw aktar minn 95 % tal-likwidità globali u huma inklużi fl-ambitu tal-impenn.

⁽⁵⁾ Skont Thomson Reuters, strument ta' OTC kkommerċjati li għalihom Thomson Reuters toriġina d-dejta minn sors wiehed jammontaw għal anqas minn 5 % tal-likwidità globali.

⁽¹⁾ Thomson Reuters tikkumerċjalizza l-offerta tad-datafeed tas-suq f'ihin reali konsolidat tagħha taht l-isem Thomson Reuters Real-time Service ("RT Service") – qabel kienet magħrufa bhala Reuters Data-cope Real-Time Service, jiġifieri RDRT), għall-konsum f'applikazzjonijiet bażati fuq server.

⁽²⁾ Ara l-Anness II tal-Impenji.

- (12) Hemm tipi oħra ta' liċenzji li huma diġà mogħtija minn Thomson Reuters b'kundizzjonijiet kummerċjali u li mhumiex inklużi fl-ERL. Pereżempju, l-iżvilupp ta' għodod għall-bidla li jeħtieġu liċenzja għad-dritt tal-iżvilupp mingħand Thomson Reuters. It-tieni nett, Thomson Reuters tagħti Liċenzja għall-Ipproċessar tat-Tranzazzjoni lil klijenti li jixtiequ jużaw ir-RICs bhala identifikaturi fi hdan straight through processing. Dan jikkonċerna pereżempju r-ridistribuzzjoni ta' RICs lil partijiet oħrajn minn klijenti ta' Thomson Reuters. Thomson Reuters timpenja ruhha li ma tiddiskrimina kontra l-ebda wiehed mill-klijenti tagħha li jibdlu l-fornitur(i) tad-datafeeds f'ħin reali konsolidati fuq il-kundizzjonijiet ta' liċenzji oħrajn bhal dawn jew partijiet terzi li jiżviluppaw software jew teknoloġija li tiffaċilita l-bidla għad-detenturi tal-liċenzja ERL ⁽¹⁾.
- (13) Ġeografikament, il-liċenzja proposta, fil-prinċipju hija limitata għal applikazzjonijiet ta' klijenti li jservu negozju bbażat fiż-ŻEE. Madankollu, applikazzjonijiet li jservu negozji x'imkien ieħor huma inklużi wkoll jekk "raġonevolment meħtieġa" li jagħtu effett lill-bidla għall-benefiċċju ta' negozji bbażati fiż-ŻEE ⁽²⁾. Thomson Reuters pprovdiet sett ta' eżempji ta' każijiet fejn din il-kundizzjoni titqies li tkun giet sodisfatta. L-eżempji huma integrati fl-Impenji bhala l-Anness IV.
- (14) Il-tariffi ta' liċenzji ERL ta' kull xahar li Thomson Reuters għandha l-hsieb li titlob jirriflettu l-istruttura tal-kundizzjonijiet kummerċjali relatati mad-dejta li hija twassal attwalment għall-użu f'applikazzjonijiet ibbażati fuq is-server ⁽³⁾. It-tariffi huma bbażati fuq l-għadd ta' simboli RIC li l-klijent jixtieq jillicenzja biex jirkupra dejta minn kompetitur f'ċerti attivitá tan-negozju. It-tariffi jkopru d-drittijiet addizzjonali tal-użu fis-simboloġija RIC u l-ispejjeż tas-servizz li jrid jiġi pprovdut minn Thomson Reuters lill-klijenti tagħha skont l-Impenji. Skont Thomson Reuters, il-livell tat-tariffa jammonta għal proporzjon zghir tal-prezz tad-datafeeds f'ħin reali konsolidati ta' Thomson Reuters għall-istess ambitu ta' liċenzjar u użu tar-RICs. L-iskeda tat-tariffi fiha wkoll tariffa mensili minima ta' USD 750. Għad-dettalji dwar l-iskeda tat-tariffi ERL jekk jogħġbok ikkonsulta l-verżjoni mhux kunfidenzjali tal-Impenji kif ippubblikata fuq il-websajt tad-Direttorat Ġenerali għall-Kompetizzjoni (l-Anness I).
- (15) Il-Kummissjoni għandha l-hsieb, soġġett għall-ittestjar tas-suq, li tadotta deċiżjoni taħt l-Artikolu 9(1) tar-Regolament (KE) Nru 1/2003 li tiddikkjara l-Impenji li jinsabu fis-sommarju hawn fuq u ppubblikati fuq l-Internet, fuq il-websajt tad-Direttorat Ġenerali għall-Kompetizzjoni, bhala vinkolanti. Jekk ikun hemm xi tibdiliet sostanzjali fl-Impenji jtnieda test diġid tas-suq.
- (16) Skont l-Artikolu 27(4) tar-Regolament (KE) Nru 1/2003, il-Kummissjoni tistieden lill-partijiet terzi interessati biex jibagħtu l-kummenti tagħhom dwar l-Impenji.
- (17) Barra minn hekk, il-Kummissjoni titlob b'mod parikolari lill-partijiet interessati biex jagħtu l-fehmiet tagħhom dwar il-mistoqsijiet li ġejjin dwar il-bidla minn klijent ta' applikazzjoni bbażata fuq is-server mis-Servizz ta' RT ta' Thomson Reuters għal fornitur alternattiv ta' datafeeds f'ħin reali konsolidati:
- (a) Il-livell tat-tariffi – inkluża t-tariffa minima – jippermetti tnaqqis fl-ispejjeż relatati mal-bidla fis-simboloġija li jkun biżżejjed biex ikun vijabbli għall-klijenti ta' Thomson Reuters biex jaqilbu għal fornitur alternattiv jekk ikunu jixtiequ? Jekk jogħġbok ipprovidelna stimi dwar dan li ġej:
- (i) it-tariffi ERL li l-kumpanija tiegħek ikollha bżonn thallas fil-każ li taqbleb parzjalment u/jew totalment mid-datafeeds f'ħin reali konsolidati ta' Thomson Reuters;
- (ii) il-proporzjon li jirrapprezentaw it-tariffi ERL mit-tariffa inizjali tad-datafeeds f'ħin reali konsolidati (f'kull każ wara l-iskonti applikabbli) li l-kumpanija tiegħek qed thallas bhalissa lil Thomson Reuters: 1-3 %, (ii) 4-6 %, (iii) 7-9 % jew (iv) aktar minn 10 %; u
- (iii) il-kategorija tat-tariffa li tapplika għall-kumpanija tiegħek fix-xahar għal kull attivitá kummerċjali (ara l-iskeda tat-tariffa fl-Anness I mal-Impenji).
- (b) Tahseb li aġġornamenti regolari tar-RICs huma parti essenzjali tal-liċenzja ERL li hija meħtieġa mill-kumpanija tiegħek biex tkun faċilitata il-bidla lejn fornituri ta' datafeeds f'ħin reali konsolidati?
- (c) Tahseb li l-limitazzjoni tal-ERL li taqleb biss daww l-applikazzjonijiet ibbażati fuq is-server (mhux speċifikament li jkopru kwalunkwe użu mill-operaturi umani tagħhom) tkun biżżejjed biex tirmiedja t-thassib dwar ir-RIC espress mill-Kummissjoni hawn fuq?

4. STEDINA BIEH JITRESSQU KUMMENTI

⁽¹⁾ Ara klawżoli 6.4 u 6.5 tal-Impenji.

⁽²⁾ Taħt l-impenni ż-ŻEE tinkludi l-Isvizzera.

⁽³⁾ Jiġifieri datafeeds f'ħin reali konsolidati taħt is-servizz RT.

- (d) L-ambitu ġeografiku tal-Impenji huwa limitat għal applikazzjonijiet ibbażati fuq is-server li jaqdu n-negozju taż-ŻEE. Dawn jinkludu applikazzjonijiet ibbażati fuq is-server li jaqdu postijiet oħra jekk “raġonevolment mehtieġa”. Tahseb li dan huwa biżżejjed biex jippermetti lin-negozji bbażati fiż-ŻEE li jibbenefikaw mill-Impenji u li jibdli l-fornitur jekk ikunu jixtiequ? Jekk le, jekk joghġbok spjega għalfejn l-ambitu ġeografiku propost ifixkel il-kapaċità tiegħek biex tiddel il-fornitur għan-negozju tiegħek ibbażat fiż-ŻEE. Jekk joghġbok niżżeġ, jekk applikabbli, aktar eżempji, barra dawk ipprovduti minn Thomson Reuters fl-Anness IV.
- (e) Skont Thomson Reuters, ir-RICs koperti mir-rimedju jammontaw għal 95 % tal-likwidità globali. Thomson Reuters tghid li la huwa mehtieġ u lanqas fattibbli li tinkludi RICs OTC li jidentifikaw unikament kontributur individwali u l-prezz tiegħu fi hdan l-ambitu tar-rimedju. Taqbel li dan huwa biżżejjed għal rimedju effettiv?
- (f) Jekk joghġbok ipprovi informazzjoni dwar partijiet terzi li possibbilment għandhom il-kapaċità u/jew l-inċentiv kummerċjali biex jiżviluppaw għodod għall-bidla biex jiffacilitaw il-bdil tal-fornitur. Jekk joghġbok, jekk possibbli, agħti wkoll stima tal-ispejjeż għall-konsumaturi ta’ servizz bħal dan.
- (g) Tahseb li d-dispożizzjonijiet ta’ non-diskriminazzjoni fl-Impenji minn Thomson Reuters fir-rigward ta’
- licenzji oħrajn (ara l-paragrafi 8 u 12 hawn fuq) huma biżżejjed u adatti (i) għal klijenti li jixtiequ jibdli għal fornitur ieħor u (ii) għal żviluppaturi terzi li jaspiraw li jiffacilitaw il-bidla?
- (18) It-tweġibiet u l-kummenti għandhom preferibbilment ikunu raġunati u għandhom jistabbilixxu l-fatti rilevanti. Jekk tidentifika problema b’xi kwalunkwe parti tal-Impenji proposti, jekk joghġbok issuggerixxi soluzzjoni possibbli.
- (19) Il-limitu taż-żmien biex tissottometti osservazzjonijiet jiskadi sitt ġimgħat wara d-data tal-pubblikazzjoni ta’ dan l-Avviz. Il-partijiet interessati huma wkoll mitluba jissottomettu verżjoni mhux kunfidenzjali tal-kummenti tagħhom, fejn għandhom jithassru s-sigriet kummerċjali u siltiet kunfidenzjali oħrajn u jiġu ssostitwiti kif mehtieġ b’sommarju mhux kunfidenzjali jew bil-kliem “sigriet kummerċjali” jew “kunfidenzjali”.
- (20) L-osservazzjonijiet jistgħu jintbagħtu lill-Kummissjoni bin-numru ta’ referenza “**COMP/39.654 – RICs**” jew permezz ta’ e-mail (COMP-GREFFE-ANTITRUST@ec.europa.eu), jew bil-faks (+32 22950128) jew bil-posta, f’dan l-indirizz:

Il-Kummissjoni Ewropea
 Id-Direttorat Ġenerali għall-Kompetizzjoni
 Reġistru tal-Antitrust
 1049 Bruxelles/Brussel
 BELGIQUE/BELGIË

ATTI OHRAJN

IL-KUMMISSJONI EWROPEA

Pubblikazzjoni ta' applikazzjoni skont l-Artikolu 6(2) tar-Regolament tal-Kunsill (KE) Nru 510/2006 dwar il-protezzjoni tal-indikazzjonijiet ġeografiċi u d-denominazzjonijiet tal-orijini għall-prodotti agrikoli u l-oġġetti tal-ikel

(2011/C 364/10)

Din il-pubblikazzjoni tagħti d-dritt għall-oġġezzjoni għall-applikazzjoni skont l-Artikolu 7 tar-Regolament tal-Kunsill (KE) Nru 510/2006 ⁽¹⁾. Id-dikjarazzjonijiet ta' oġġezzjoni għandhom jaslu għand il-Kummissjoni fi żmien sitt xhur mid-data ta' din il-pubblikazzjoni

SOMMARJU

IR-REGOLAMENT TAL-KUNSILL (KE) Nru 510/2006

"BOVŠKI SIR"

Nru KE: SI-PDO-0005-0423-29.10.2004

DPO (X) IĠP ()

Dan is-sommarju jiddeskrivi l-elementi ewlenin tal-ispeċifikazzjoni tal-prodott għal għanijiet ta' informazzjoni.

1. **Dipartiment responsabbli fl-Istat Membru:**

Isem: Ministrstvo RS za kmetijstvo, gozdarstvo in prehrano (Ministeru tal-Agrikoltura, il-Forestrija u l-ikel tar-Repubblika tas-Slovenja)
Indirizz: Dunajska cesta 22
SI-1000 Ljubljana
SLOVENIJA

Tel. +386 14789000
Fax +386 14789055
Posta elettronika: varnahrana.mkgp@gov.si

2. **Applikant:**

Isem: Društvo rejcev drobnice Bovške (Assoċjazzjoni ta' persuni li jrabbu n-nagħaġ u l-mogħoż f'Bovec)
Indirizz: Soča 50
SI-5232 Soča
SLOVENIJA

Tel. +386 53889510
Fax —
Posta elettronika: —
Kompożizzjoni: Produtturi/proċessuri (X) Ohrajn ()

3. **Tip ta' Prodott:**

Klassi 1.3: Ġobon

⁽¹⁾ ĠU L 93, 31.3.2006, p. 12.

4. **Speċifikazzjoni:**

(sommarju tar-rekwiziti skont l-Artikolu 4(2) tar-Regolament (KE) Nru 510/2006)

4.1. *Isem:*

“Bovški sir”

4.2. *Deskrizzjoni:*

Il-“Bovški sir” huwa kklassifikat bhala ġobon iebes, magħmul mill-halib shih. Huwa magħmul mill-halib mhux ipproċessat tan-nagħġa mir-razza nattiva tan-nagħġa ta’ Bovec, iżda jista’ jkollu wkoll sa 20 % halib tal-baqra jew tal-mogħża.

Il-ġobon shih, ta’ forma tonda, għandu dijametru ta’ 20-26 ċm u għoli ta’ 8-12 ċm, u jiżen bejn it-2,5 u l-4,5 kg. Il-qoxra hija soda, lixxa u uniformi, ta’ lewn griz fil-kannella li jkanġi fil-beiġe. Il-ġnub huma kemxejn konvessi u t-truf ġejjin kemxejn għat-tond.

Il-ġobon huwa kompatt, elastiku, sfiq, jinqasam malajr mingħajr ma jiġi frak. Huwa ta’ lewn uniformi griz li jkanġi fil-beiġe, b’toqob mifruxa u mqassma b’mod ugwali u li għandhom daqs ta’ għadsa jew piżella żgħira u xi toqob u xquq żgħar ‘l hemm u ‘l hawn. Il-ġobon iktar matur jinħass aktar kumpatt u aktar fragli.

Għandu aroma u toghma partikolarment qawwija, intensi u kemxejn pikkanti. Jekk jiġi miżjud il-halib tal-baqra jew tal-mogħża, it-toghma u l-aroma jkunu f’it inqas qawwija.

Il-“Bovški sir” għandu minn tal-inqas 60 % ta’ materja xotta u 45 % ta’ xaham fil-materja xotta.

4.3. *Żona ġeografika:*

Il-produzzjoni tal-halib għall-“Bovški sir” u l-ġobon innifsu jsiru fiż-żona delimitata fit-Tramuntana u fil-Punent mill-fruntiera nazzjonali mal-Italja, minn Mali u Veliki Mangrt għall-qsim tal-fruntiera ta’ Učje. Mill-fruntiera, il-perimetru taż-żona jgħaddi minn Mali u Velinki Muzec, b’hekk ikopri ż-żona shiha minn Planina Božca sa Na Vrh, u jkompli sa Hrib, jaqsam minn Pirovec, Krasji Vrh, Planina Zaprikraj, Zapleč sa Lopatnik u Krn, Mali Šmohor, Bogatin, Vratca sa Lanževica, Mala Vrata, Velika Vrata, Travnik, Malo Špičje u Kanjevec, jgħaddi minn Triglav u Luknja sa Križ, Prisojnik, Mala Mojstrovka, minn Travnik għal Jalovec, Kotovo Sedlo, Mali Mangart u lura għall-fruntiera nazzjonali mal-Italja. Ir-reġjuni mal-fruntieri hawn fuq imsemmija jinsabu fi hdan iż-żona ġeografika.

4.4. *Prova tal-orijini:*

Il-proċeduri jew il-miżuri indikati hawn taht isiru biex jiggarantixxu t-traċcabbiltà tal-“Bovški sir”.

Il-produzzjoni tal-halib: Il-halib għandu jkun prodott fiż-żona ġeografika definita. Iż-żamma ta’ ktieb tal-merhla tiżgura li l-kompożizzjoni tar-razza tal-merhla hija wahda adattata. L-azjendi agrikoli jżommu wkoll reġistru bir-razzjonijiet tal-għalf u x-xiri tal-għalf.

Il-ġbir tal-halib: Il-halib maħsub għall-produzzjoni tal-“Bovški sir” għandu jinġabar u jinħażen b’mod separat minn halib iehor. Il-kwantitajiet ta’ halib (halib tan-nagħġa, tal-mogħża jew tal-baqra) magħmul u mixtri kuljum jiġu rreġistrati skont kull azjenda agrikola.

L-ipproċessar tal-halib: Il-produtturi tal-“Bovški sir” iżommu reġistru tal-kwantitajiet ta’ halib ipproċessat kuljum, u tal-kwantitajiet ta’ ġobon prodott kuljum għal kull lott. Lott ifisser il-kwantità ta’ ġobon magħmul minn koagulazzjoni wahda ta’ halib. Jekk f’għurnata partikolari jiġi prodott lott wiehed ta’ ġobon, id-data tal-produzzjoni tal-ġobon tikkostitwixxi wkoll l-identifikazzjoni tal-lott.

Il-maturazzjoni tal-ġobon: Sabiex ikun żgurat li kull lott ta’ ġobon jimmatura għal mill-inqas 60 jum, il-produtturi jżommu reġistru tal-maturazzjoni tal-ġobon. Id-data tal-produzzjoni tal-ġobon hija wkoll id-data ta’ meta tibda l-maturazzjoni tal-ġobon.

4.5. *Metodu ta' produzzjoni:*

Il-"Bovški sir" huwa magħmul mill-halib mhux ipproċessat tan-naghġa mir-razza nattiva tan-naghġa ta' Bovec jew minn tahlita ta' halib tan-naghġa, tal-moghġa u tal-baqra. Il-proporzjon tal-halib tal-moghġa jew tal-baqra ma jistax jaqbeż l-20 % tal-volum totali tal-halib.

Il-produzzjoni tal-"Bovški sir" hija limitata għall-perjodu tal-hlib tal-annimali, li jikkoinċidi maċ-ċiklu tat-tkabbir tal-merghat fejn jirgħu l-annimali. Il-parti l-kbira tar-razzjonijiet tal-għalf bażiku fil-perjodu tal-hlib tal-annimali hija haxix frisk, għalkemm dan jista' jiġi mhallat ukoll mal-huxlief u mal-haxix maħżun. Ir-razzjon bażiku jrid jammonta għal tal-inqas 75 % tal-materja xotta tar-razzjon ta' kuljum.

Halib maturat, li miegħu jista' jiġi miżjud il-halib frisk qabel il-koagulazzjoni, jiġi użat fil-produzzjoni tal-"Bovški sir". Il-maturazzjoni tal-halib iddum mill-inqas 12-il siegħa; din tiżviluppa l-mikroflora nattiva u tiżgura li l-halib ikollu livell adattat ta' acidità. Sabiex tithaffef il-fermentazzjoni, huwa permess l-użu ta' fermenti li jithejjew fid-djar (il-maturazzjoni ta' kwantità żgħira ta' halib f'temperatura pjuttost għolja għal mill-inqas 12-il siegħa) jew ta' kulturi magħżulin. Qabel il-koagulazzjoni, il-halib jissahħan f'temperatura ta' 35-36 °C. Il-koagulazzjoni tiegħu madwar 30 u 45 minuta. Il-koagulu mbagħad jitkisser f'ċapep bid-daqs ta' fażola jew ta' pizella li, ladarba jinxfu, jinbidlu f'daqs ta' granelli tal-qamħ. Il-baqta titferra' fil-forom u ssir aktar konsistenti; l-ippressar idum madwar 4 u 6 sigħat.

It-tmellih jista' jsir fin-niexef (il-ġobon jiġi mmellah u mqalleb darbtejn kuljum għal jumejn) jew fis-salmura (għal 24 sa 48 siegħa). Wara t-tmellih, kull ġobna tiġi mmarkata bid-data tal-bidu tal-maturazzjoni jew bl-identifikazzjoni tal-lott. Il-"Bovški sir" jiehu minn tal-inqas 60 jum biex jimmatūra. Huwa importanti hafna li l-ġobon jingħata attenzjoni (jinqaleb, jintmesah u jitnaddaf) waqt il-maturazzjoni.

4.6. *Rabta:*

Il-"Bovški sir" huwa prodott li l-importanza tiegħu tmur lura bosta sekli. Sejbiet arkeoloġiċi juru wkoll li ż-żona ta' Bovec kienet kolonizzata għal eluf ta' snin. Għaldaqstant huwa prezunt li l-manifattura tal-ġobon fil-merghat tal-muntanji għoljin żviluppat f'din iż-żona tlitt elef sena ilu, fl-istess żmien tax-xogħol bil-hadid.

L-ewwel dokumentazzjoni tal-Bovec tmur lura sa qabel l-1174, filwaqt li l-ewwel dokumentazzjoni ta' ġobon f'din iż-żona tmur lura għas-seklu 14. Registri tal-art u dokumentazzjoni oħra minn din l-epoka jindikaw li l-ġobon kellu valur għoli minhabba li taxxi marbuta mal-azjenda agrkola, kiri fuq is-sajd u l-bqija kienu kkalkulati fi kwantitajiet ta' ġobon (Rutar 1882).

L-isem "Bovški sir" (bit-Taljan, "Formaggio di Plezo vero") issemma għall-ewwel darba fl-1756 f'lista tal-prezzijiet fil-belt ta' Videm (Udine), u dan juri wkoll li l-"Bovški sir" kien jilhaq prezzijiet oghla minn diversi tipi oħra ta' ġobon.

Il-metodi użati fil-merghat, fil-manifattura tal-ġobon u fil-ġestjoni tal-merghat tal-muntanji kienu deskritti fil-"Pašni red" (regolamenti dwar il-ġestjoni tal-merghat). Dr Henrik Tuma kiteb rendikont tal-Pašni red u l-ġurnata xogħol f'Zapotek, mergha tal-muntanja li tinsab fuq Zadnja Trenta, qabel l-ewwel gwerra dinjija, li kien ippubblikat fil-Planinski Vestnik. Dan juri li l-mod kif jiġi prodott il-"Bovški sir" illum, meta wiehed iqis il-progress teknoloġiku, huwa pjuttost l-istess bħalma kien sekli ilu.

Il-merghat tal-muntanji għoljin u t-telgħat weqfin ifissru li f'it hemm spazju għal biedja intensiva fiż-żona ġeografika. Iż-żona ġeografika shiha tinsab fi hdan iż-żona Natura 2000 u parti sostanzjali taż-żona ġeografika tinsab ukoll fi hdan il-Park Nazzjonali ta' Triglav. Iż-żona ġeografika hi karatterizzata minn klima Alpina u kontinentali, parzjalment influwenzata mill-klima Mediterranja, li tibqa' diehla 'l għewwa tul ix-xmara Soča. Il-livelli ta' precipitazzjoni huma għoljin matul is-sena (il-medja għas-snin 1961-1990 f'Bovec kienet ta' 2 735 mm/sena). Minhabba l-qċaċet għoljin li jdawruhom, ċerti widien ma jintlahqux mix-xemx sa xahrejn fis-sena. Minkejja x-xita abbundanti, nixfa u rwiefen b'sahhithom fuq il-hamrija rqiqa jnaqqsu b'mod regolari l-produzzjoni tal-haxix, u b'hekk jagħmlu ż-żona ideali għat-trobbija tan-naghġa u l-moghōž.

Il-halib tan-naghġa li jintuża fil-produzzjoni tal-“Bovški sir” ġej mir-razza nattiva tan-naghġa ta’ Bovec, li żviluppat matul is-sekli fil-wied ta’ fuq ta’ Soča, u li kienet imsemmija għall-belt ta’ Bovec. Ir-razza tan-naghġa ta’ Bovec hija razza karatteristika li tipproduċi l-halib, u għandha rasha strutturata b’mod fin u widnejha qosra. Sal-ġurnata tal-lum, l-għan fundamentali tat-trobbija għadu l-iżvilupp tal-adattabbiltà għal kundizzjonijiet horox ta’ ragħa u trobbija, il-kapaċità li jirgħu fmerghat fuq għoljiet u muntanji, temperament kalm, hajja twila u rezistenza. Il-halib tan-naghġa ta’ Bovec għandu kontenut ta’ xaham fil-materja xotta li huwa oghla minn tal-bqija tar-razzez tan-naghġa li jipproduċu l-halib fis-Slovenja, u li jinfluwenza l-produzzjoni tal-ġobon kif ukoll it-toghma tiegħu.

Waqt il-perjodu tal-hlib, l-annimali li jipproduċu l-halib għall-produzzjoni tal-“Bovški sir” jithallew jirgħu fmerghat maż-żona kollha. L-annimali jithallew jirgħu skont il-metodu tradizzjonali, li fl-istess waqt huwa l-unika għażla finanzjarjament possibbli. Dan ifisser li l-għalf matul il-perjodu li fih jipproduċu l-halib għall-“Bovški sir” huwa essenzjalment haxix frisk, li jagħti kontribut sostanzjali lit-toghma u l-aroma tipiċi tal-“Bovški sir”. Fl-art għall-mergħa, wiehed isib varjetà eċċezzjonali ta’ flora li hija assoċjata mal-altitudni, mal-klima u mal-għamla ġeoloġika tal-hamrija. Fiz-żona ġeografika hemm pjanti li huma tipiċi ta’ żoni Alpini, kontinentali u Mediterranji.

4.7. Organu ta’ spezzjoni:

Isem: Bureau Veritas d.o.o.
Indirizz: Linhartova cesta 49 a
SI-1000 Ljubljana
SLOVENIJA

Tel. +386 14757600
Fax +386 14757601
Posta elettronika: info@si.bureauveritas.com

4.8. Tikketta:

Il-ġobon li jissodisfa r-rekwiżiti tal-ispeċifikazzjoni jiġi mmarkat bl-isem tal-produttur, bl-isem “Bovški sir” u bil-logo (li jidher hawn taht), il-logo tal-Unjoni Ewropea korrispondenti u s-simbolu ta’ kwalità nazzjonali. Jekk jintuża halib tal-moghħza jew tal-baqra, dan il-perċentwal irid jiġi indikat ukoll.

Il-produtturi jistgħu jindikaw ukoll jekk il-ġobon kien immaturat għal aktar minn sena jew jekk ġie prodott f’mahleb fil-muntanji.



PROCĊDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2011/C 364/09	Avviż ippubblikat skont l-Artikolu 27(4) tar-Regolament tal-Kunsill (KE) Nru 1/2003 fil-Każ COMP/39.654 – Il-Kodicijiet tal-Istrument Reuters (RICs) (<i>notifikata bid-dokument numru C(2011) 9391</i>) ⁽¹⁾	21
---------------	---	----

ATTI OHRAJN

Il-Kummissjoni Ewropea

2011/C 364/10	Pubblikazzjoni ta' applikazzjoni skont l-Artikolu 6(2) tar-Regolament tal-Kunsill (KE) Nru 510/2006 dwar il-protezzjoni tal-indikazzjonijiet ġeografiċi u d-denominazzjonijiet tal-orìġini għall-prodotti agrikoli u l-oġġetti tal-ikel	25
---------------	---	----



⁽¹⁾ Test b'relevanza għaż-ŻEE

PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-gimgha	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġhti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

